

ማርቆስ

ዝጸሓፎ ናይ ጉይታና ኢየሱስ ክርስቶስ ቅዱስ ወንጌል

ስብከት ዮሐንስ መጥምቕ

(ማቴ. 3:1-12፤ ሉቃ. 3:1-18፤ ዮሐ. 1:19-28)

1 እዚ መጀመርታ ናይቲ ብዛዕባ ኢየሱስ ክርስቶስ ወዲ እምላኽ ዚዛረብ ወንጌል እዩ። 2-3 ከምቲ ኣብ መጽሓፍ ነቢይ*1 ኢሳይያስ፡-

“እንሆ ጐደና እግዚአብሔር ኣሰናድዉ፤ መገድታቲ ሽኣ ኣቕንዑ”

እናበለ ናይ ሓደ ኣብ ምድረ በዳ ዚእውጅ ድምዒ፤ ቀቅድ ሚኻ መገድኻ ዚጸርግ ልኡኽይ እስደልካ ኣሎኹ” ዚብል ተጻሒፉ ዘሎ፤ 4 ዮሐንስ ኣብ ምድረ በዳ እናኣጥመቐን፤ ንገድገት ኃጢአት ዚኸውን ናይ ንስሓ ጥምቀት እናሰበኸን መጸ።

5 ብዘላ ሃገር ይሁዳን፤ ኩሎም ሰብ ኢየሩሳሌምን፤ ናብኡ ይው፡ ብኃጢአቶም እናተናዘዙውን ኣብ ፈለግ ዮርዳኖስ ብእኡ ይጥመቑ ነበሩ። 6 ዮሐንስ፤ ክዳኑ ጸጉሪ ገመል፤ ዕጣቕ ሕቕኡ ፈልቑ ቐርበት፤ ምግቡ ሽኣ ኣንበጣን መዓር በረኽን ነበረ። 7 ንሱ ሽኣ “ካብይ ዚብርቶ፤ ኣነ ደኒነ ሰራሽ ኣሳእኑ ኸፈትሓሉ ዘይበቅዕ፤ ብድኅሪይ ይመጽእ ኣሎ። 8 ኣነ ብማይ ኣጥምቐኩም ኣሎኹ፤ ንሱ ግና ብመንፈስ ቅዱስ ኬጥምቐኩም እዩ” እናበለ ይሰብኽ ነበረ።

ጥምቀት ኢየሱስን ፈተናኡን

(ማቴ. 3:13-17፤ 4:1-11፤ ሉቃ. 3:21-22፤ 4:1-13)

9 እንሆ ሽኣ በቲ ጊዜ እቲ ኢየሱስ ካብ ናዝሬት ናይ ገሊላ መጸ፤ ኣብ ፈለግ ዮርዳኖስ ከኣ ብዮሓንስ ተጠምቀ። 10 ኢየሱስ ካብ ማይ ውፅእ ምስ በለ፤ ብኡብኡ ሰማያት ኪኸፈታ፤ መንፈስ ቅዱስ ድማ በምሳል ርግቢ ኣብ ልዕሊኡ ኺወርድ ከሎ ረኣየ። 11 “ብኣኻ ዝተሓገስኩ ፍቁር ወደይ ንስኻ ኢኻ” ዚብል ድምዒ ካብ ሰማያት መጸ። 12 ብቐጽበት ከኣ መንፈስ ቅዱስ ናብ ምድረ በዳ ኣውፅኦ። 13 ኣብቲ

*1 1:2-3 ገሊኡ ጥንታዊ ብራናታት “ከምቲ ኣብ መጽሓፍ ነቢያት ...” ይባል።

ምድረ በዳ ድማ ብሰይጣን እናተፈተነ ኣርብዓ መዓልቲ ጸንሖ፤ ምስ ኣራዊት ከኣ ነበረ፤ መላእኽቲውን የገልግልዎ ነበሩ።

ኢየሱስ ኣርባዕተ ገፈፍቲ ዓሣ ሽም ዝጸውዐ

(ማቴ. 4:12-22፤ ሉቃ. 4:14-15፤ 5:1-11)

14-15 ድኅሪ ማእሰርቲ ዮሐንስ፤ ኢየሱስ “እቲ እዋን በጺሑ እዩ፤ መንግሥቲ እምላኽ ከኣ ቐሪባ እያ እሞ ተነስሑ፤ ብወንጌልውን እመኑ” ኢሉ ብሥራት እምላኽ እና ሰበኸ ናብ ገሊላ መጸ። 16 ብጥቓ ባሕሪ ገሊላ ኺኃልፍ ከሎ ስምዖንን እንድርያስ ኃዉን ገፈፍቲ ዓሣ ስለ ዝነበሩ መርበቦም ኣብ ባሕሪ ኼውርዱ ሽለዉ ረኣየ። 17 ኢየሱስ ድማ “ገፈፍቲ ሰብ ክንብረኩምሲ ንዑ ሰዓቡኒ” በሎም። 18 ንሳቶም ድማ መርበቦም ኃዲንም ሽዑሽዑ ሰዓብዎ። 19 ካብኡ ቑሩብ ጎልፍ ምስ በለ ድማ ያዕቆብ ወዲ ዘብዴዎስን ዮሐንስ ኃዉን ኣብ ጃልባኤም ኮይኖም መርበቦም ኬተዓራርዩ ሽለዉ ረኣዮም እሞ 20 ብኡብኡ ጸውዖም። ንሳቶም ከኣ ንዘብዴዎስ ኣቦኦም ምስ ዕሶባቲ ኣብ ጃልባ ኃዲንም ሰዓብዎ።

ርዥስ መንፈስ ዝኃደሮ ሰብ ከም ዘሕወየ

(ሉቃ. 4:31-37)

21 ኣብ ቅፍርናሆም በጽሑ፤ ኢየሱስ ድማ ብሰንበት ናብ ቤት ጸሎት ኣይሁድ ኣትዩ ኺምህር ጀመረ። 22 ንሱ ሽምቶም መምህራን ሕጊ ዘይኮነስ ከም ብዓል ሥልጣን ይምህሮም ስለ ዝነበረ፤ ብትምህርቲ ተገረመ። 23 እንሆ ሽኣ ኣብቲ ቤት ጸሎቶም ርዥስ መንፈስ ዝኃደሮ ሰብ ነበረ። 24 እናእወየ “ኢየሱስ ናዝሬቲ፤ ንስኻ ምሳና ንሕና ምሳኻ እንታይ ኣሎና፤ ከተጥፍእናዶ መጺእካ፤ መን ምጂንካ እፈልጥ እየ፤ እቲ ናይ እግዚአብሔር ቅዱስ ኢኻ” በለ። 25 ኢየሱስ ከኣ “ስቕ በል፤ ካብኡውን ውገእ” እናበለ ገሠጸ። 26 እቲ ርዥስ መንፈስ ከኣ ነቲ ሰብ ፈርፈሮ ኣበሎ፤ ብዓቢይ ድምዒ እናጨርሖ ሽኣ ኻብኡ ወፀ። 27 ኩላቶም ከኣ “እንታይ ደኣ እዩ እዚ ሓድሽ ትምህርቲ እዚ፤ ንርዥሳት መናፍስቲ ብሥልጣን ዚእዝዞም ንሳቶምውን ዚእዝዞም” እናበሉ ንሓድሕዶም እናተሓታተቱ ተገረመ። 28 ዝናኡ ድማ ሽዑንሽዑ ኣብ ኩሉ ሽባቢ ገሊላ ተሰምዐ።

ኢየሱስ ንሓማት ጴጥሮስን ንዛልኦት
ሕሙማትን ከም ዘሕወየ

(ማቴ. 8:14-17፤ ሉቃ. 4:38-41)

29 ኢየሱስ ካብ ቤት ጸሎት ኣይሁድ ወጺኦ ብቐልጡፍ ምስ ያዕቆብን ዮሐንስን ናብ እንጻ ስምዖንን እንድርያስን ኣተወ ። 30 ሓማት ስምዖን ከኣ ረሰኒ ሓሚማ ደቂሳ ነበረት እሞ ፥ ብዛዕብኣ ነገርዎ ። 31 ኢየሱስ ድማ ናብኣ ቐረቡ ብኢጻ ጒዙ ኣተንሥኦ እሞ እቲ ረሰና ኃደጋ ፥ ንሳ ድማ ኣገልገለቶም ።

32 ፀሓይ ዓረቡ ምስ መሰየ ንኹሎም ሕሙማትን ኣጋንንቲ ዝኃደርዎምን ናብኡ ኣምጽእዎም ። 33 ብዘላ እታ ኸተማ ኸኣ ኣብ ገበላ ተኣከበት ። 34 ንሱ ድማ ብበብዓይነቱ ሕማም ንዚ ሳቐዩ ብዙኃት ሰባት ኣሕወየ ፥ ብዙኃት ኣጋንንቲውን ኣውፅኦ ፥ እቶም ኣጋንንቲ ኸኣ ፥ መን ምጂት ደፈልጥዎ ስለ ዝነበሩ ፥ ኪሃረቡ ኣይፈቐደሎምን ።

ኢየሱስ ኣብ ገሊላ ኸም ዝመሃረ

(ሉቃ. 4:42-44)

35 ኢየሱስ ገና ለይቲ ኸሎ ተንሢኦ ኣንጊሁ ወፀ ፥ ናብ ጽምዊ ቦታ ኸይዱ ድማ ኣብኡ ጸለየ ። 36 ስምዖንን እቶም ምስኡ ዝነበሩን ድማ ኺደልይዎ ኸዱ ። 37 ምስ ረኽብዎ ኸኣ ፥ “ኹሉ ሰብ እምበር ይደልየካ ኣሎ” በልዎ ። 38 ንሱ ድማ “ኣነ ምእንትዚ ነገራት እዚ እየ መጺኦ ዘሎኹ እሞ ፥ ኣብኡ ኸይደ ምእንቲ ኸሰብኸሲ ንውናይ ፥ ናብዘን ከባቢ ዘለዎ ኻልኦት ዓድታትውን ንኺድ” በሎም ። 39 ኣብ ኣባይቲ ጸሎት ኣይሁድ እናሰበኸን ኣጋንንቲውን እናኣውፅኦን ኣብ ኩሉ ገሊላ ይዘዋወር ነበረ ።

ኢየሱስ ለምጻም ሰብ ከም ዘሕወየ

(ማቴ. 8:1-4፤ ሉቃ. 5:12-16)

40 ሓደ ለምጻም² ናብኡ መጸ ፥ ተምበርኪኹ ድማ “ፍቓድካ እንተ ድኣ ኸይኮስ ከተንጽኣኒ ትኽእል ኢኻ” እናበለ ለመኖ ። 41 ኢየሱስ ከኣ ራኅርሶታሉ ፥ ኢጻ ዘርጊሑ ተንከዮ ፥ “ፍቓደይ እዩ ንጻሕ” እውን በሎ ። 42 እቲ ለምጻ-

² 1:40 እዚ ቃል እዚ ብግሪኽ ሕግም ቀርቦት ንዘበለ ኹሉ ዚወጥብ ዝነበረ እዩ እምበር ፥ ግድን ለምጺ ግለት ኣይኮነን ። ሉጥ. 13 ርኣ ።

ድማ ብቐጽበት ኃደጋ እሞ ነጽሐ ። 43-44 ኢየሱስ ድማ ብኡብኡ “ኺድ ርእስኻ ንኻህን ኣመርምር፤ ንኣኣቶም ምስከር ምእንቲ ኪኾኖም ከኣ ከንዲ ዝነጻሕካ ፥ እቲ ሙሴ ዝኣዛዞ መባእ ኣቐርብ እምበር ንሓደ እኣ ኸይትነግር ተጠንቀቓ” እናበለ ብብርቱፅ ኣጠንቂቑ ኣፋነዎ ። 45 ንሱ ግና ወጺኦ ብዙጎ ኪሰብኸን ኬውርን ጀመረ ፥ ኢየሱስ ከኣ በዚ ምኽንያት እዚ ናብ ከተማ ብግልጺ ምእታው ሰኣነ ፥ ኣብ በረኻ ኣብ ጽምዊ ቦታውን ነበረ ፤ እቶም ሕዝቢ ኸኣ ኻብ ኩሉ ወገን ናብኡ ይመጹ ነበሩ ።

ልሙስ ሰብ ከም ዘሕወየ

(ማቴ. 9:1-8፤ ሉቃ. 5:17-26)

2¹ ኢየሱስ ድጎሪ ቑሩብ መዓልቲ ናብ ቅፍርናሆም ተመልሰ ፥ ኣብ ገዛ ኸም ዘሎውን ተሰምዐ ። 2 ኣብቲ ገበላውን ከይተረፈ ሥፍራ ኸሳብ ዚጸበም ብዙኃት ሰባት ተኣከቡ ፥ ቃል ድማ ይነግርዎ ነበረ ። 3 ገሊኦም ሰባት ከኣ በርባዕተ ሰብኣይ ዝተጸረ ልሙስ ሰብ ጒዞም ናብኡ መጹ ። 4 ካብ ብዝኒ ሕዝቢ ዝተላዕለ ናብኡ ኪቐርብዎ ስለ ዘይከ ኣሉ ፥ በቲ ኢየሱስ ዘለዎ ወገን ነቲ ናሕሲ ኣፍሪሶም ከፈትዎ ፥ ነቲ ልሙስ ሰብ ድማ ምስቲ ደቂሱሉ ዝነበረ ዓራት ኣውረድዎ ። 5 ኢየሱስ ከኣ እምነቶም ርእዩ ፥ ነቲ ልሙስ ሰብ “ወደየ! ኃጢአትካ ተኃዲጉልካ እዩ” በሎ ። 6-7 እንሆ ኸኣ ገሊኦቶም ካብ መምህራን ሕጊ ኣብኡ ተቐሚጦም ነበሩ ፤ ብልቦም ድማ “ስለምንታይ እዩ እዚ ሰብ እዚ ኸምዚ ኢሉ ዚሃረብ ፤ ይጸርፍ እዩ ዘሎ ፥ ብዘይካ ሓደ ኣምላኽከ ኃጢአት ኪኃድግ ዚኽእል መን እዩ!” እናበሉ ይሓሰቡ ነበሩ ። 8 ኢየሱስ ከኣ ብልቦም ከምዚ ኢሎም ይሓሰቡ ከም ዘለዉ ብኡብኡ ብመንፈሱ ፈሊጡ ኸምዚ በሎም ፦ “ስለምንታይ ብልብኹም ከምዚ ትሓሰቡ ኣሎኹም! 9 ኣየናይ ይቐልል! ነዚ ልሙስ እዚ ኃጢአትካ ተኃዲጉልካ” ምባል ወይ “ተንሥኦ እሞ ዓራትካ ኣልፂልካ ኺድ” ምባል ፤ 10 እምበኣር ወዲ ሰብ ኣብ ምድሪ ኃጢአት ኪኃድግ ሥልጣን ከም ዘለዎ ምእንቲ ኸትፈልጡ” ኢሉ ነቲ ልሙስ ፥ 11 “ተንሥኦ እሞ ዓራትካ ተሸኪምካ ናብ ቤትካ ኺድ እብላካ ኣሎኹ” በሎ ። 12 እቲ ልሙስ ድማ ብቐጽበት ተንሢኦ ፥ ዓራቱ ኣልፂሉ ኣብ ቅድሚ ኹሎም ወፀ ። ስለዚ ድማ ኹሎም ተገረሙ እሞ ፥ “ከምዚ ዝበለ ኸቶ ኣይረኣናን” እናበሉ ንኣምላኽ ኣመስገንዎ ።

ሌዊ ከም ዝተጸውዐ

(ግቴ. 9:9-13፤ ሉቃ. 5:27-32)

13 ኢየሱስ ከም ብሓድሽ ናብ ገምገም ባሕሪ ኣቢሉ ወፅ ፥ ኩሉም እቶም ሕዝቢውን ኣብ ዙርያኡ ተኣከቡ ፥ ይምህሮም ውን ነበረ ። 14 ኪታልፍ ከሉ ድማ ንሌዊ ወዲ እልፍሶስ ኣብ መደበር ቀረጽ ተቐሚጡ ረኣዮ እሞ ፥ “ሰዓበኒ” በሉ ፥ ንሱ ኸኣ ተንሢኡ ሰዓቦ ። 15 ብድጎርዚ ኢየሱስ ኣብ ቤት ሌዊ ኣብ መኣዲ ተቐሚጡ ነበረ ፤ እቶም ዝሰዓብዎ ድማ ብዙኃት ነበሩ እሞ ፥ ሓያሉ ተቐበልቲ ቐረጽን ኃጥኣንን ከኣ ምስ ኢየሱስን ደቀ መዛሙርቱን ኣብ መኣዲ ተቐመጡ ። 16 እቶም ወገን ፈሪሳውያን ዝኾኑ መምህራን ሕጊ ፥ ኢየሱስ ምስ ተቐበልቲ ቐረጽን ኃጥኣንን ኪበልፅ ስለ ዝረኣይዎ ፥ ንደቀ መዛሙርቱ “ሰለምንታይ ምስ ተቐበልቲ ቐረጽን ኃጥኣንን ዚበልፅን [ዚሰትን]፤” በልዎም ። 17 ኢየሱስ ከኣ ሰሚዑ ፥ “ንኣኪምሲ ሕሙማት እምበር ጥዑያት ኣይደልይዎን እዮም ፤ ኣነ ኸኣ ንኃጥኣን እምበር ንጻድቃን ክጽውዕ ኣይመጻእኩን” በሉም ።

ብዛዕባ ጾም ዝቐረበ ሕቶ

(ግቴ. 9:14-17፤ ሉቃ. 5:33-39)

18 ደቀ መዛሙርቲ ዮሐንስን ፈሪሳውያንን ይጸሙ ነበሩ ። ገለ ሰባት መጸኢም ከኣ ንኢየሱስ ሓተትዎ ፥ “ደቀ መዛሙርቲ ዮሐንስን ደቀ መዛሙርቲ ፈሪሳውያንን ይጸሙ ፥ ስለምንታይ ደኣ ደቀ መዛሙርቲኻ ዘይጸሙ፤” በልዎ ። 19 ኢየሱስ ከኣ ኸምዚ በሉም ፡- “ኣዕሩኽ መርዓዊ ደኣ እቲ መርዓዊ ምስኣቶም ከሉ ኪጸሙ ይከኣሉም እዩ ፤ መርዓዊ ምስኣቶም ከሉስ ኪጸሙ ኣይከኣሉምን እዩ ። 20 እንተኾነ ግዳ መርዓዊ ኻብኣቶም ዚውሰደላ መዓልቲ ኹትመጽእ እያ ፤ ሽዑ በታ መዓልቲ እቲኣ ኺጸሙ እዮም ። 21 ሓድሽ ቍራጽ ዓለባ ኣብ ብላይ ከዳን ዚልግብ ከቶ የልቦን ፤ እንተዘይኮነስ እቲ ሓድሽ መልገባ ነቲ ብላይ ይቐዶ ፥ ምቕዳዱ ኸኣ ዝገደደ ይኸውን ። 22 ንኣድሽ ወይኒ ኣብ ሓደስቲ ኣሕርብቲ ደኣ የዕርቕዎ እምበር ፥ ንኣድሽ ወይንስ ኣብ ኣረገውቲ ኣሕርብቲ ዚዕርቕ የልቦን ፤ እንተዘይኮነስ እቲ ሓድሽ ወይኒ ነቲ ኣሕርብቲ ይቐዶ ፥ እቲ ወይኒ ኸኣ ይፈሰስ ፥ እቲ ኣሕርብቲውን ይበላሸ ።”

ኢየሱስ ጐይታ ሰንበት ከም ዝኾነ

(ግቴ. 12:1-8፤ ሉቃ. 6:1-5)

23 ኢየሱስ ብሰንበት ብማእከል ዝሩእ ግራውቲ ኪታልፍ ከሉ ፥ ደቀ መዛሙርቲ ኸኣ እናኸዱ ሰዊት ኪቐጽዩ ጀመሩ ። 24 ፈሪሳውያን ከኣ “እስከ ርኣ! ደቀ መዛሙርቲኻ ስለምንታይ ብሰንበት ኪግበር ዘይተፈቐደ ይገብሩ ኣለዉ፤” በልዎ ። 25-26 ኢየሱስ ድማ “ብዘመን ኣብያታር ሊቀ ካህናት ፥ ዳዊት ምስ ሰኣንን ምስ ጠመየን ፥ ንሱ ምስቶም ምስኡ ዝነበሩ ኾይኑ እንታይ ድዩ ዝገበረ ፤ ኣብ ቤት ኣምላኽ ኣትዩ ፥ እቲ ንኻህናት ጥራይ እምበር ካልኣት ኪበልፅዎ ዘይተፈቐደ ኅብስተ ቍርባን ከም ዝበልዐን ፥ ነቶም ምስኡ ዝነበሩውን ከም ዝሃቦምን ዳየንብኩምን ኢኹም፤” በሉም ። 27 ሽዑ ኢየሱስ ንኣኣቶም “ሰንበት እያ ምእንቲ ሰብ ዝተሠርዐት እምበር ፥ ሰብ ምእንቲ ሰንበት ኣይተፈጥረን ። 28 እምብኣርከስ ወዲ ሰብ ጐይታ ሰንበት እውን እዩ” በሉም ።

ኢዱ ዝለመሰት ሰብ ከም ዘሕወየ

(ግቴ. 12:9-14፤ ሉቃ 6:6-11)

3 1 ኢየሱስ ከም ብሓድሽ ናብ ቤት ጸሎት ኣይሁድ ኣተወ ፥ ኣብኡ ኸኣ ኢዱ ዝለመሰት ሰብ ነበረ ። 2 ምእንቲ ኪኸሰዎ ድማ ብሰንበት እንተ ኣሕወዮ ይጸናጸንዎ ነበሩ ። 3 ነቲ ኢዱ ዝለመሰት ሰብ “ንዓ ኣብ ማእከል ደውበል” በሉ ። 4 ንኣኣቶም ድማ “ብሰንበትሲ ጽቡቕ ምግባር ወይ ክፋእ ምግባር ፥ ነፍሲ ምድኃን ወይ ምቕታል ይግባእ፤” በሉም ፤ ንሓቶም ግና ኣጽቀጡ ። 5 በቲ ትሪልቦም ጉህዩ ፥ ነቶም ኣብ ዙርያኡ ዝነበሩ ኹሉም ብቑጥግ ጠመቶም ፥ ነቲ ሰብኣይ ከኣ “ኢድካ ዘርግሕ” በሉ ፤ ንሱ ድማ ዘርግሓ ፥ እታ ኢዱውን ሓወየት ። 6 ፈሪሳውያን ድማ ብቐልጡፍ ከይዶም ከመይ ገይሮም ከም ዚቐትልዎ ምስ ሄሮድ ሓውያን ኮይኖም ብዛዕብኡ ተማኸሩ ።

ንኢየሱስ ብዙኅ ሕዝቢ ኸም ዝሰዓበ

7 ኢየሱስ ምስ ደቀ መዛሙርቲ ናብ ባሕሪ ኣቢሉ ኣልገሰ ፥ ካብ ይሁዳን ካብ ገሊላን ከኣ ብዙኅ ሕዝቢ ሰዓቦ ። 8 ኣዝዩ ብዙኅ ሕዝቢ ነቲ ኹሉ ዝገበሮ ሰሚዑ ድማ ካብ ኢየሩሳሌም ፥ ካብ ኤዶምያስ ፥ ካብ ማዕዶ ዮርዳኖስ ፥ ካብ ዙርያ ጢሮስን ሲዶናን ናብኡ ተኣከቡ ። 9 ብምኽንያት ብዝሒ ሕዝቢ

ሰብ ምእንቲ ከይደፍኡ ጃልባ ኪጽንሑሉ ንደቀ መዛሙርቲ ነገርም ። 10 ንብዙታት ኣሕውይዎም ነበረ እሞ ፥ ሕማም ዘለዎም ኩሎም ምእንቲ ኺትንክይዎ ኣብኡ ኸላዕ ዚወድቁ ይደፉፍኡ ነበሩ ። 11 ርኹሳት መናፍሰቲውን ምስ ረኣይዎ ፥ “ንስኻ ወዲ ኣምላኽ ኢኻ” ኢሎም እናጨደሩ ፥ ኣብ ቅድሚኡ ይድፍኡ ነበሩ ። 12 ንሱ ኸኣ ከየግህድዎ ኣምሪሩ ይገንሖም ነበረ ።

ዓሠርተው ክልተ ሓዋርያት ከም ዝኃረየ
(ግቲ. 10:1-4፤ ሉቃ. 6:12-16)

13 ኢየሱስ ናብ እምባ ደይቡ ነቶም ዝደለዮም ጸውዖም ፥ ንሓቶም ከኣ ናብኡ መጹ ። 14 ምስኡ ምእንቲ ኪኹንን ፥ ኪሰብኩ ምእንቲ ኺልእኮምን ፥ ዓሠርተው ክልተ “ሓዋርያት” ሾመ ። 15 [ሕሙማት ኪሕውዩን] ኣጋንንቲ ኺውፅኡን ድማ ሥልጣን ሃበም ። 16 እቶም ዓሠርተው ክልተ ኸኣ እዘም ዚሰቡ እዮም ፡- እቲ ንሱ “ጲፕሮስ” ኢሉ ዝሰመዮ ስምዖን ፥ 17 እቶም “ቦኣጌርጌስ” ፥ ማለት ደቂ ነጐዳ ፥ ኢሉ ዝሰመዮም ያዕቆብ ወዲ ዘብዴዎስን ኃጢ ዮሓንስን ፥ 18 እን ድርያስን ፊልጶስን በርተሎሚዎስን ማቴዎስን ቶማስን ያዕቆብ ወዲ እልፍዮስን ታዴዎስን ስምዖን ቀነናውን ፥ 19 እቲ ኣኅሊፉ ዝሃበ ይሁዳ ኣስቆሮታውን ።

ኢየሱስን ብኤል ዜቡልን

(ግቲ. 12:22-32፤ ሉቃ. 11:14-23፤ 12:10)

20 ኢየሱስ ናብ ቤት ምስ ኣተወ ኸኣ ንሱን ደቀ መዛሙርቲን እንጌራ ምብላዕ ክላዕ ዚስእኑ ከም ብሓድሽ ብዙኅ ሕዝቢ ተኣከበ ። 21 እቶም ኣዝማዱ ኸኣ “ዓቢዱ እዩ” ኺብልዎ ሰሚዖም ኪኅዘዎ መጹ ። 22 ካብ ኢየሩሳሌም ዝወረዱ መምህራን ሕጊ ድማ “ብኤል ዜቡል ጊዝዎ ኣሎ ፤ ነጋንንቲ ብሓለቓ ኣጋንንቲ እዩ ዜውፅእም ዘሎ” በሉ ። 23 ኢየሱስ ድማ ጸውዖም ፥ ብምስላታት ከኣ ከምዚ በሉም ፡- “ሰይጣን ንሰይጣን ከመይ ገይሩ ኺውፅእ ይኸእል ፤ 24 ሓንቲ መንግሥቲ ንሓድሕዳ እንተ ተፈላለየት ፥ እታ መንግሥቲ እቲኣ ኸትቀውም ኣይትኸእልን እያ ። 25 ሓንቲ ሥድራ ኸኣ ንሓድሕዳ እንተ ተፈላለየት ፥ እታ ሥድራ እቲኣ ኸትቀውም ኣይትኸእልን እያ ። 26 ሰይጣን ከኣ ኣብ ነንሓድሕዱ ተጸሊኡ እንተ ተፈላለየ ይጠፍእ ደኣ እምበር ኣይቀውምን ። 27 ነቲ

ኃያል ቅድም ከይእሰረ ኣብ ቤት ኃያል ኣትዩ ገንዘቡ ኺዘምት ዚኸእል ሓደ እኳ የልቦን ፤ ምስ ኣሰር እዩ ነቲ ቤቱ ዚዘምት ። 28 ብሓቂ ኣብለኩም ኣሎኹ ፥ ንደቂ ሰብ ኩሎ ኃጢኣትን ዝጸረፍዎ ዘበለ ጸርፍን ኪኅደገሉም እዩ ። 29 እቲ ንመንፈስ ቅዱስ ዝጸረፈ ግና ፥ ንዘለዓለም ኩነኔ ደኣ ይኸኖ እምበር ፈጹሙ ኣይኅደገሉን እዩ ።” 30 ከምዚ ዝበሉም ከኣ “ርኹስ መንፈስ ኣለዎ” ስለ ዝበልዎ እዩ ።

አደ ኢየሱስን ኣኅዋቱን
(ግቲ. 12:46-50፤ ሉቃ. 8:19-21)

31 ኣዲኡን ኣኅዋቱን ናብኡ መጹ ፥ ኣብ ወፃኢ ጃይምዎ ከኣ ኺጽውዕዎ ለኣኹሉ ። 32 ብዙኅ ሕዝቢ ኸኣ ኣብ ዙርያኡ ተቐሚጡ ነበረ እሞ ፥ “እንሆ ኣዴኻን ኣኅዋትካን [ኣታትካን] ኣብ ወፃኢ ጃይምዎ ይጽውዑኻ ኣለዉ” በልዎ ። 33 ንሱ ድማ “ኣደይ መን እያ ፤ ኣኅዋተይከ ብዓል መን እዮም ፤” እናበለ መለሰሉም ። 34 ነቶም ኣብ ዙርያኡ ተቐሚጦም ዝነበሩ እናጠመተ “ኣደይን ኣኅዋተይንሲ እነዉ ። 35 ኃወይን ኃብተይን ኣደይንሲ ፍቓድ ኣምላኽ ዚገብር ዘበለ ኹሉ እዩ” በሉም ።

ምስላ ዘርእን ዘራእን
(ግቲ. 13:1-9፤ ሉቃ. 8:4-8)

4 1 ኢየሱስ ከም ብሓድሽ ኣብ ገምገም ባሕሪ ኾይኑ ኪምህር ጀመረ ፤ ኣብ ባሕሪ ናብ ጃልባ ደይቡ ክላዕ ዚቐመጥ ብዙኅ ሕዝቢ ናብኡ ተኣከበ ፥ ኩሎ እቲ ሕዝቢ ኸኣ ኣብ ገምገም ባሕሪ ኣብ ምድሪ ነበረ ። 2 ብምስላታት ገይሩ ብዙኅ ነገራት መሃርም ፤ ኪምህርም ከሉ ድማ ኸምዚ በሉም ፡- 3 “ስምዑ ፥ እንሆ ዘራኢ ኺዘርእ ወፈረ ። 4 ኪዘርእ ከሉ ገለ ኣብ ጥቓ መገዲ ወደቐ ፥ ኣዕዋፍ መጺእን ድማ በልዓኦ ። 5 ገሊኡ ድማ ብዙኅ መሬት ኣብ ዘይብሉ ኸውሒ ወደቐ ፥ ዕምቂት መሬት ስለ ዘይብሉ ኸኣ ቐልጢፉ በቂለ ። 6 ፀሓይ ምስ በረቐ ግና ሃጉጉ ፥ ሱር ስለ ዘይብሉውን ሓረረ ። 7 ገሊኡ ኸኣ ኣብ ማእከል እሾኹ ወደቐ ፥ እቲ እሾኹ ከኣ ዓብዩ ሓነቕ ፥ ፍሪውን ኣይሃበን ። 8 ገሊኡ ድማ ኣብ ጽቡቕ መሬት ወደቐ ፥ በቂለ ፥ ዓብዩ ፥ ፈረየ ፥ ገሊኡ ሠላሳ ፥ ገሊኡ ስላ ፥ ገሊኡ ኸኣ ሚእቲ ሃበ ። 9 እትሰምዕ እዝኔ ዘላቶ ይስማዕ ።”

ትርጉም ምስላ ዘራኢ

(ግቲ. 13:10-23፤ ሉቃ. 8:9-15)

10 ንበይኑ ምስ ኮነ ኸአ፥ እቶም ኣብ ዙርያኡ ዝነበሩ ምስቶም ዓሠርተው ክልተ ኾይኖም፥ ብዛዕባ እቲ ምስላታት ኣተትዎ ። 11 ንሱ ኸአ ከምዚ በሉም፡- “ምሥጢር መንግሥቲ ኣምላኽ ምፍላጥ ንኣኻትኩም እዩ ተዋሂቡ ዘሉ፥ ነቶም ብወፃኢ ዘለዉ ግና፥

12 “ምርኣይ ኪርእዩ ግና ከይርድኦም፥

ምስማዕ ኪሰምዑ ግና ከየስተውዕሉ፥

ተመሊሶምውን ምሕረት ምእንቲ ኸይረኽቡሉ፥

ኩሉ ብምስላ እዩ ዚኸውን።”

13 ከምዚ ድማ በሉም፡- “ነዚ ምስላ እዚዶ ኣየስተውዓል ኩምዎን፤ ከመይ ጌርኩም ደኣ ንኹሉ ምስላታት ክትርድእዎ ኢኹም፤ 14 እቲ ዘራኢ ነቲ ቃል እዩ ዚዘርእ፥ 15 እዚ እቶም እቶም ኣብቲ ቃል ዝተዘርእ ወሰን መገዲ ዘለዉ እዮም፤ ምስ ሰምዑ ብኡብኡ ሰይጣን መጺኡ ነቲ ኣብ ልቦም ዝተዘርእ ቃል ይወስዶ። 16 ከምኡ ኸአ እቶም ኣብ ከውሒ ዝተዘርኡ እዚ እቶም እዮም፥ ነቲ ቃል ምስ ሰምዎም ብኡብኡ ብኣጉስ ይቕበልዎ። 17 ንጊዜኡ እምበር ሱር የብሉምን፥ ደጋር ግና ስለቲ ቃል መከራ ወይ ሰደት ምስ ኮነ፥ ቀልጢፎም ይኸሕዱ። 18 እቶም ኣብ እፅኹ ዝተዘርኡ ድማ እቶም ነቲ ቃል ዚሰምዎም እዮም፤ 19 እንተኾነ ኃልዮት እዛ ዓለም እዚ እን ምዕሻው ሃብትን ካልእ ትምኒትን ኣትዩ ነቲ ቃል ይሓንቑ፥ ፍረ ዘይበሉ ድማ ይኸውን። 20 እቶም ኣብ ጽቡቕ ምድሪ ዝተዘርኡ ግና ነቲ ቃል ሰሚዖም ዚቕበልዎ፥ ገሊኦም ሠላሳ፥ ገሊኦም ስላ፥ ገሊኦምውን ሚእቲ ዚፈርዩ እዮም።”

ምስላ ኅቡእ መብራህቲ

(ሉቃ. 8:16-18)

21 ኢየሱስ ድማ ኣስዲቡ ኸምዚ በሉም፡- “ንመብራህቲ ኣብ በሪኽ መቐመጢኡ ሼንብሮ እምበር ኣብ ትሕቲ ኸፈር ወይ ትሕቲ ዓራት ኬቐምጦዩ የብርሆ እዩ፤ 22 ዘይገሃድ ኅቡእ የልቦን፥ ዘይግለጽ ሰወር ድማ የልቦን። 23 እትሰምዕ እዝኒ ዘላቶ ይስማዕ።” 24 መሊሱ ድማ ኸምዚ በሉም፡- “ነቲ እት ሰምዎም ኣስተብህሉሉ። በቲ እትሰፍሩሉ መስፈር ኪስፈረል ኩም፥ ኪውሰኹምውን እዩ። 25 ከመይ፥ ንዘለዎ ይወሃቦ፥ ነቲ ዘይብሉ ግና እታ ዘላቶ እኳ የግድፍዎ እዮም።”

ምስላ ዘርእን ቀውዕን

26 ኢየሱስ ከምዚ በለ፡- “መንግሥቲ ኣምላኽ ዘርኢ ኣብ ምድሪ ኸም ዚዘርእ ሰብ እያ። 27 ንሱ ለይቲ ይድቅስ መዓልቲውን ይትንሥእ፥ እቲ ዘርኢ ድማ ንሱ ኸይፈለጠ ይበቑል፥ ይዓቢውን። 28 እታ ምድሪ ባዕላ ትፈሪ፥ ቅድም ሳዕሪ፥ ደጋር ዘለላ፥ ኣብቲ ዘለላ ድማ ብጹሕ ሥርናይ። 29 ምስ በጽሐት ቀውዒ ኣትዩ እዩ እሞ ሽዑ ዓጻዲ ይሰድድ።”

ምስላ ዘርኢ ኣድሪ

(ግቲ. 13:31-32፥ 34፤ ሉቃ. 13:18-19)

30 መሊሱ ድማ ከምዚ በለ፡- “ንመንግሥቲ ኣምላኽ ብምንታይ ንመስላ፤ ወይስ እንታይ ምስላ ንግበረላ፤ 31 ኣብ ምድሪ ኸም ዝተዘርአት እሞ፥ ካብ ኩሉ ዘርኢ ምድሪ እት ንእስ ፍረ ኣድሪ እያ። 32 ምስ ተዘርአት ግና ትበቑል፥ ካብ ኩሉ ኣሕምልቲውን ትዓቢ፥ ኣዕዋፍ ሰማይ ኣብ ጽላላ ሼዕርፋ ኸላዕ ዚኸእላ ኸአ ዓበይቲ ጨናፍር ትገብር።”

33 ከም መጠን ምስተውጹሉም በዚ ኸምዚ ዝበለ ምስላታት ቃል ይነግርም ነበረ። 34 ብዘይ ምስላ ኸአ ኣይተዛረቦምን፤ ንደቀ መዛሙርቱ ግና ኣብ በይኖም ኩሉ ይገልጹሉም ነበረ።

ኢየሱስ ማዕበል ከም ዘህድኦ

(ግቲ. 8:23-27፤ ሉቃ. 8:22-25)

35 በታ መዓልቲ እቲኦ ምድሪ ምስ መሰየ፥ ንደቀ መዛሙርቱ “ናብ ማዕዶ ንሳገር” በሉም። 36 ነቶም ሕዝቢ ኣፋን ዮም ድማ ኣብታ ኢየሱስ ዝነበራ ጃልባ ኣትዮም ምስኣቶም ወሰድዎ፥ ካልኣት ጃላቡ ኸአ ኣብኡ ነበራ። 37 ብርቱዕ ህብብላ ንፋስ ተላዕለ፥ እታ ጃልባ ከሳዕ እትመልእ ድማ እቲ ማዕበል ኣብታ ጃልባ ይጸፍዕ ነበረ። 38 ኢየሱስ ከኣ ብወገን ድኅሪት እታ ጃልባ ተተርኢሱ ደቂሱ ነበረ። ደቀ መዛሙርቱ ድማ ኣተንሢኦም፥ “መምህር! ክንጠፍእዪ ግድና የብልካን ኢኻ፤” በልዎ። 39 ንሱ ተንሢኦ ነቲ ንፋስ ገሠጸ፥ ነታ ባሕሪ ድማ “ዝግ በሊ፥ ህድኢ” በላ፤ እቲ ንፋስ ዝግ በለ፥ ዓቢይ ህድኣትውን ኮነ። 40 ንሱ ኸአ ንደቀ መዛሙርቱ* “ስለምንታይ ትፈርሁ፤ ከሳብ ክንድዚዶ እምነት የብል

*3 4:40 ግዕዝ “ኣቶም ድኹማት” ዚብል ይውሰኽ።

ኩምን፤” በሉም ለ 41ንሳቶም አዝዮም ፈርሁ፥
ንሓድሕድምውን “እዚ ንፋስን ባሕርን ዚእዘዝዎስ መን ኮን
እዩ፤” ተበሃሃሉ ለ

ርቲስ መንፈስ ዝኃደሮ ሰብ ከም ዘሕወየ
(ግቴ. 8:28-34፤ ሉቃ. 8:26-39)

5¹ ኢየሱስን ደቀ መዛሙርቱን ናብ ማዕዶ ባሕሪ ናብ ሃገር
ጊርጊሲናን መጹ ለ 2ካብ ጃልባ ምስ ወረደ ድማ ሓደ
ርቲስ መንፈስ ዝኃደሮ ሰብ ካብ መቓብር ወጺኡ ተጓነፎ ለ
3ንሱ ኣብ መቓብር ይነብር ነበረ፥ ብሰንሰለት ኣሲሩ ኬጽንዖ
ዚኸእል ድማ ሓደ እኳ ኣይነበረን ለ 4ብመቐሕን ብሰንሰለ
ትን ብዙኅ ጊዜ ይእለር ነበረ፤ እንተኾነ ነቲ ሰንሰለት ይበታ
ትኹ፥ ነቲ መቐሕ ከኣ ይሰባብሮ ስለ ዝነበረ ኬጽንዖ
ዚኸእል ሓደ እኳ ኣይነበረን ለ 5ኩሉ ሳዕ ድማ ለይትን መዓ
ልትን ኣብ መቓብርን ኣብ እምባታትን ኮይኑ የእዊ፥ ሰብነቱ
ኸኣ ብጽንጽሕለ ይቐናጅሕ ነበረ ለ 6ንኢየሱስ ብርሑቕ ምስ
ረኣዮ ጉዩ ሰገደሉ፥ 7“ኣ ኢየሱስ ወዲ ልዑል ኣምላኸ፤
ንሰኻ ምሳይ እነ ኸኣ ምሳኻ እንታይ ኣሉኒ፤ ከይተሳቕየኒ
ብኣምላኸ ኣማኅጽነካ ኣሉኹ” እናበለ ብዓቢይ ድምፂ
ጨርሐ ለ 8እዚ ኸኣ ኢየሱስ “ኣታ ርቲስ መንፈስ፥ ካብዚ
ሰብ እዚ ውፃእ” ኢልዎ ስለ ዝነበረ እዩ ለ

9ኢየሱስ ከኣ “ስምካኸ መን እዩ፤” ኢሉ ሓተቶ ለ እቲ
ጋኔን ድማ “ብዙኃት ኢና እሞ ስመይ ለጊዎን እዩ” ኢሉ
መለሰ ለ 10ካብታ ሃገር ንወፃኢ ከይሰዶም ከኣ ብዙኅ
ለመኖ ለ 11እንሆ ድማ ኣብኡ ብዙኅ መጓሰ ሓሰማታት ኣብቲ
ጸግዒ እምባ ይበልዕ ነበረ ለ 12ንሳቶም ከኣ ናብተን ሓሰማ
ታት ስደደና እሞ ናብኣን ከንኣቱ ኢሉም ለመንዎ ለ
13ኢየሱስ ድማ ፈቐደሉም፥ እቶም ርቲሳት መናፍስቲ ኸኣ
ኹብቲ ሰብ ወጺኦም ናብተን ሓሰማታት ኣተዉ ለ እተን ክልተ
ኸሕ ዚኣኸላ ሓሰማታት በቲ ጸድፊ ነፊጸን ናብቲ ባሕሪ
ሽምም በላ፥ ኣብኡውን ጥሒሶን ሞታ ለ 14እቶም ጓዕት
ድማ ሃደሙ፥ ኣብ ከተማን ኣብ ዓድታትን ከኣ ኣውረዩ፤
እቶም ሰብ ከኣ ነቲ ዝኾነ ነገር ኪርእዩ መጹ ለ 15ናብ
ኢየሱስ ምስ በጽሑ ድማ እቲ ጋኔን ጊዝዎ፥ ለጊዎን ኃዲሮ
ምዎ ዝነበረ ሰብ ተቐሚጡ፥ ተኸዲኑ፥ ናብ ልቡ ተመሊሱ
ረኣይዎ እሞ ፈርሁ ለ 16እቶም ዝረኣይዎ ድማ ነቲ ብዛዕባ
እቲ ጋኔን ዝነበሮ ሰብን ብዛዕባ እተን ሓሰማታት ዝኾነ ነገርን
ኣዘንተዉሉም ለ 17ሽዑ እቶም ሕዝቢ ኹብ ዓዶም ኬልግሰ

ሉም ኪልምንዎ ጀመሩ ለ 18ኢየሱስ ኣብ ጃልባ ኺድይብ
ከሉ ድማ እቲ ጋኔን ኃዲሮም ዝነበረ ሰብ ምስኡ ኪኸይድ
ለመኖ ለ 19ኢየሱስ ግና ኣይፈቐደሉን፡- “ንገዛኻ ናብ ቤተ
ሰብካ ኺድ፥ እግዚኣብሔር ከንደይ ከም ዝገበረልካን ከም
ዝመሓረካን ድማ ኣዘንትወሉም” ኢሉ ኸልከሉ ለ 20ንሱ
ኸኣ ኢየሱስ ከመይ ዝበለ ዓቢይ ግብሪ ሽም ዝገበረሉ ደክፓ
ሊስ ናብ ዚበሃል ሃገር ከይዱ ኺሰብኽ ጀመረ፥ ኩሉምውን
ተገረሙ ለ

ጓል ኢያኢሮስን ደም ዚፈሳ ዝነበረት ሰበይትን
(ግቴ. 9:18-26፤ ሉቃ. 8:40-56)

21ሽዑ ኢየሱስ ከም ብሓድኽ ብጃልባ ናብ ማዕዶ
ተሳገረ፥ ብዙኅ ሕዝቢ ድማ ናብኡ ተኣከበ፥ ኣብ ጥቓ
ባሕሪ ኸኣ ነበረ ለ 22ኢያኢሮስ ዝሰሙ ሓደ ኹብቶም
መራሕቲ ቤት ጸሎት ኣይሁድ ናብኡ መጸ፥ ምስ ረኣዮ ኸኣ
ኣብ እግሩ ተደፊሉ ሰገደሉ ለ 23“ጓለይ ክትመውት ቀረባ
ኣላ እሞ፥ ምእንቲ ሓውያ ሕይወት ክትረክብሲ መጺእካ
ኢድካ ኣንብረላ” እናበለ ኣጽኒዑ ለመኖ ለ

24ኢየሱስ ድማ ምስኡ ሽደ፥ ብዙኅ ሕዝቢ ኸኣ ሰዓቦ፥
ኣብ ዙርያሉውን ይደፋፍሉ ነበሩ ለ

25እንሆ ኸኣ ካብ ዓሠርተው ክልተ ዓመት ጊዙ ደም
ዚፈሳ ሰበይቲ ነበረት ለ 26ንሳ ብብዙኃት ሓካይም ብዙኅ ተሳ
ቐየት፥ ኩሉ ንገዛባውን ወድኣት፥ እንተኾነ ንደዳ ደኣ
እምበር ኣይጠቐማን ለ 27-28ብዛዕባ ኢየሱስ ምስ ሰምዐት፥
ክዳት ጥራይ እንተ ተንኪኹ ኹሓዊ እዩ ኢላ፥ ብማእከል
እቶም ሕዝቢ ኃሊፋ፥ ብድኅሪኡ መጺኦ ኸዳት ተንከየት ለ
29እቲ ዚፈሰስ ዝነበረ ደማ ኸኣ ብቐጽበት ደው በለ፥ ካብ
ሕማማ ሽም ዝሓወየት ድማ ተፈለገ ለ 30ኢየሱስ ከኣ ሽዑ
ኹብኡ ኃይሊ ሽም ዝወፀ ብውሽጡ ተፈሊጥዎ፥ ናብቶም
ሕዝቢ ግልጽ ኢሉ፥ “መን እዩ ክዳነይ ዝተንከፈ፤” በለ ለ
31ደቀ መዛሙርቱ ድማ “ሕዝቢ ኺደፋፍኣካ ትርኢ
ኣሉኻ፥ ንሰኻ ግና ‘መን እዩ ዝተንከፈ፤’ ትብል” በልዎ ለ
32ኢየሱስ ድማ ነቲ እዚ ዝገበረ ኸርኢ ናብ ዙርያሉ
ጠመተ ለ 33እታ ሰበይቲ ግና እቲ ኣብኣ ዝኾነ ስለ ዝፈለጠት
ብፍርሃት ራዕራዕ እናበለት መጺኦ ሰገደትሉ፥ ኹሉ እቲ
ሓቂውን ነገረቶ ለ 34ንሱ ኸኣ “ጓለየ፥ እምነትኪ እያ ዘድ
ኃነትኪ፥ ብሰላም ኪዲ፥ ካብ ሕማምኪውን ሕወዩ” በላ ለ

35 ኢየሱስ ገና እዚ ቪዛረብ ከሉ፥ ካብቲ ገዛ መራሕ ቤት ጸሎት አይሁድ ገለ ሰባት መጺአም፥ “ጓልካ ሞይታ እያ፥ ደጊምክ ስለምንታይ ንመምህር ተድክም!” በልዎ።
36 ኢየሱስ ከኣ ነቲ ዝተዛረብዎ ሰሚሑ ነቲ መራሕ ቤት ጸሎት አይሁድ “አይትፍራህ፥ እመን ደኣ” በሉ። 37 ብዘይካ ኢጥሮስን ያዕቆብን ኃው ያዕቆብ ዮሐንስን ሓደ እኳ ቪስዕሶ አይፈቐደን። 38 ናብ ገዛ እቲ መራሕ ቤት ጸሎት አይሁድ ምስ አተዉ ሽእ ብዙኅ ጫውጫው ዚብሉን ዚበኽዩን ዋይዋይ ዚብሉን ረአየ። 39 ንሱ ሽእ አትዩ፥ “ስለምንታይ ትበኽዩን ጫውጫው ትብሉን፤ እካ ጄልዓ ደቂኅ እያ ዘላ እምበር አይሞተትን” በሉም። 40 ንሳቶም ከኣ ሰሓቕዎ፥ ንሱ ግና ንኹሉም አውጂኡ ነሶ እታ ጄልዓን ነዲኣን ነቶም ምስኡ ዝነበሩን ጊዙ ናብቲ እታ ጄልዓ ዝነበረቶ አተዉ። 41 ኢድ እታ ጄልዓ ጊዙ ሽእ “ታሊታ ቁሚ”። 4 በላ፤ ትርጓሜኡ “አቲ ጓል፥ ተንሥኢ እብለኪ አሉኹ” ማለት እዩ። 42 እታ ጓል ድማ ብቐጽበት ተንሢኦ ተዛወረት፤ ዕድሚኣ ድማ ዓሠርተው ክልተ ዓመት ነበረ፤ ሽዑ አመና ተገረሙ። 43 ንሱ ሽእ፥ ነዚ ሓደ እኳ ከይፈልጦ ብጽነዕ አዘዘም፤ ዚብላዕ ኪህብዋ ድማ ነገሮም።

ንኢየሱስ አብ ናዝሬት ምቕባል ከም ዝአበይዎ
(ማቴ. 13:53-58፤ ሉቃ. 4:16-30)

6¹ ኢየሱስ ካብኡ ወጂኡ አብ ዓዱ መጻ፥ ደቀ መዛሙርቱ ሽእ ሰዓብዎ። 2 ብሰንበት አብ ቤት ጸሎት አይሁድ ኪምህር ጀመረ፤ ብዙኃት ምስ ሰምዕዎ ድማ “እዚ ኹሉስ ካበይ ረኽቦ፤ እዚ ጥበብ እዚኽ ኽበይ ተዋህቦ፤ እዚ ብኢዱ ዚግበር ዘሉ ተአምራትክ ካበይ ኮነሉ፤” እናበሉ ተገረሙ። 3 “እዝስ እቲ ጸራቢ” ወዲ ማርያም፥ ኃው ያዕቆብን ዮሐን ይሁዳን ስምዖንን ደይኮንን፤ አታቲስ አብዚ ምሳናዶ አየለዋን፤” እናበሉ ብእኡ ተዓንቀፉ። 4 ኢየሱስ ከኣ “ነቢይ ብዘይካ አብ ዓዱን አብ አዝማዱን አብ ቤቱን አይነፃቕን እዩ” በሉም። 5 ብዘይ እቶም ኢዱ አንቢሩ ዘሕወዮም ውኑዳት ሕሙማት ድማ አብኡ ተአምራት ኪገብር አይኮነሉን። 6 በቲ ዘይምእማኖም ድማ ገረሞ፥ እናመሃረ ሽእ አብቲ ሽባቢ ዘሉ ዓድታት ዞረ።

*4 5:41 ገዕዝ ማጢታ ይብል ።
*5 6:3 ገሊኡ ብራናታት ገዕዝን ገሪኽን “ወዲ ጸራቢ” ይብል ።

ኢየሱስ ነቶም ዓሠርተው ክልተ ሓዋርያት ከም ዝለአኹም

(ማቴ. 10:5-15፤ ሉቃ. 9:1-6)

7 ኢየሱስ ነቶም ዓሠርተው ክልተ ናብኡ ጸዊሑ በብኸልተ ገይሩ ቪልእኩም ጀመረ፥ አብ ልዕሊ ርኹሳት መናፍስቲ ድማ ሥልጣን ሃቦም። 8 ንመገዲ ድማ በትሪ ጥራይ እምበር፥ ሳንጣ ኾነ እንጌራ ወይ ገለ ገንዘብ አብ ቅናውቶም ከይማልኡ፥ 9 አሣእን አብ እግርም ኬእትዉ እምበር ክልተ ቐሚሽ ከይክደኑ አዘዘም። 10 ከምዚ ድማ በሉም፡- “ካብኡ ኽላዕ እትወፁ፥ አብቲ ዝአቶኹምም ቤት ተቐመጡ። 11 አብቲ ዘይተቐበሉኹም ወይ ዘይሰምዑኹም ዓዲ፥ ካብኡ ወጂእኩም ንኣኣቶም ምስክር ኪኾኖም ደሮና አእጋርኩም ንገፉ። [ብመዓልቲ ፍርዲ ካብ ነታ ዓዲ እቲኣስ ንሰዶምን ገሞራን ከም ዚቐለለን ብሓቲ እብለኩም አሉኹ]።” 12 ንሳቶም ድማ ወጂእም ኹሉ ኪንሳሕ ሰበኹ። 13 ስለዚ ብዙኃት አጋንንቲ አውፅኡ፥ ንብዙኃት ሕሙማት ድማ ዘይቲ እናቐብኡ አሕወይዎም።

ምት ዮሐንስ መጥምቕ

(ማቴ. 14:1-12፤ ሉቃ. 9:7-9)

14 ስም ኢየሱስ አመና ተወርዩ ስለ ዝነበረ ንጉሥ ሄሮድስ ከምዚ ዚስዕብ ሰምዐ፡- ገሊኦም፥ “ዮሐንስ መጥምቕ ካብ ምዉታት ተንሢኡ እዩ፥ ስለዚ ሽምዚ ዝበለ ተአምራት ብእኡ ይግበር አሉ” በሉ። 15 ካልኣት ግና “ኤልያስ እዩ” በሉ፥ ካልኣት ከኣ “ነቢይ እዩ፥ ወይ ከኣ ከም ሓደ ካብቶም ነቢያት እዩ” በሉ። 16 ሄሮድስ ግና ነዚ ምስ ሰምዐ፥ “እዚ እቲ ኣነ ርእሱ ዘሰፍኸዎ ዮሐንስ እዩ፥ ንሱ ኹብ ምዉታት ተንሢኡ እዩ” በሉ። 17 ሄሮድስ ንሄሮድያዳ ሰበይቲ ፊልጶስ ኃዉ አእትይዋ ነበረ እም፥ ብሰራ ልኢኹ ንዮሐንስ ጊዙ አብ ቤት ማእሰርቲ አሲርዎ ነበረ። 18 ምኽንያቱ ሽእ ዮሐንስ ንሄሮድስ “ሰበይቲ ኃውካ ንኣኽኻ ኽትከውን አይግብኣካን” ስለ ዝበሉ እዩ። 19 ሄሮድያዳ በዚ ተቐይማ ኽትቀትሉ ትደሊ ነበረት፥ እንተኾነ አይከኣለትን።

*6 6:14 ገሊኡ ብራናታት ገዕዝን ገሪኽን “ሄሮድስ ድማ ስሙ ከም ዝተወርየ ሰምዐ እም ‘ዮሐንስ መጥምቕ ካብ ምዉታት ተንሢኡ እዩ፥ ስለዚ ብእኡ ይግበር አሉ’ በሉ” ይብል ።

20 ምክንያቱ ድማ ሄሮድስ ንዮሓንስ ጻድቕን ቅዱስን ሰብ ምኽት ፈሊጡ ይፈርሆን ከፋኦ ነገር ከይበጽሖ ይሕልዎን ነበረ ። ሄሮድስ ዘረባ ዮሓንስ ኪስምዕ ከሉ አዝዩ ይጭነቕ ነበረ ፤ እንተኾነ እናተሓገሱ ደሓ ይሰምዖ ነበረ ። 21 ሄሮድስ ዝተወልደላ መዓልቲ ኪኸብር ፤ ንመሳፍንቲ ፤ ንመኳንንቲ ፤ ንናይ ገሊላ ዓበይቲ ዓፄ ምሳሕ ምስ ገበረ ፤ ሽዑ ምቹእ መዓልቲ ኾነ ። 22 ባል ሄሮድያ ድማ አትያ ሳዕስዐት ፤ ንሄሮድስን ነቶም ምስኡ አብ መኣፂ ዝተቐመጡን ከአ አሓጉሰቶም ፤ እቲ ንጉሥ ከአ ነታ ባል “ዝደሌኹሉ ለምንኒ እሞ ኽህበኪ እየ” 23 ክሳብ ፍርቂ መንግሥተይ እንተ ነበውን ዝለመንከኒ ኽህበኪ እየ” ኢሉ መሓለላ ። 24 እታ ባል ወፂኣ ነዲአ “እንታይ ክልምኖ” በለታ ፤ ንላ ኸአ “ርእሲ ዮሓንስ መጥምቕ” በለታ ። 25 ሽዑ ቐልጢፋ ናብ ንጉሥ አትያ ፤ “ርእሲ ዮሓንስ መጥምቕ ሕጂ አብ ጻሕሲ ጌርካ ሃበኒ” በለቶ ። 26 እቲ ንጉሥ ድማ አዝዩ ኃዘነ ፤ ምእንቲ ማሕላኡን ምእንቲ እቶም ምስኡ ተቐማጦም ዝነበሩን ግና ኪኣብያ ኣይደለየን ። 27 ሽዑ እቲ ንጉሥ ንሓይ ወተሃደር ልኢኹ ርእሲ ዮሓንስ ኪምጽአሉ ኣዘዘ ፤ ንሱ ኸአ ናብ ቤት ማእሰርቲ ኸይዱ ርእሲ ዮሓንስ ሰየፈ ። 28 ነቲ ርእሱ ብጻሕሊ ኣምጺኡ ነታ ባል ሃባ ፤ እታ ባል ድማ ነዲአ ሃበታ ። 29 ደቀ መዛሙርቱ ነዚ ምስ ሰምዑ ኸይዶም ነቲ ሬሣ ዮሓንስ ወሲዶም ቀበርዎ ።

ኢየሱስ ኃሙሽተ ሺሕ ሰብ ከም ዝመገበ

(ማቴ. 14:13-21 ሉቃ. 9:10-17 ፫ላ. 6:1-14)

30 ሓዋርያት ድማ ናብ ኢየሱስ ተመሊሶም ዝገበርዎን ዝመሃርዎን ኩሉ ነገርዎ ። 31 እቶም ዝመጹን ዝኸዱን ብዙኃት ነበሩ እሞ ፤ ንምብላዕውን ጊዜ ክሳዕ ዚሰእኑ ስለ ዝኾኑ ፤ ኢየሱስ “ንበይንኹም ቍሩብ ከተዕርፉ አብ ጽምዊ ቦታ ንዑናይ” በሉም ። 32 ንሓቶም ከአ ንበይናም ብጃልባ ናብ ጽምዊ ቦታ ኸዱ ። 33 ኪኸዱ ኸለዉ ብዙኃት ሕዝቢ ረኣይዎ ምን ኣለለይዎምን ፤ ካብ ኩለን ከተማታት ብእግሪ ናብኡ ጉዞዩ ፤ ቀዲምዎም ድማ ናብኡ በጽሑ ። 34 ኢየሱስ ካብ ጃልባ ምስ ወረደ ብዙኅ ሕዝቢ ረኣየ ፤ ንሓ ኸም ዘይብለን ኣባጊዕ ነበሩ እሞ ደንገጸሉም ፤ ብዙኅውን ኪምህርም ጀመረ ። 35 እዋን ምስ ኃለፈ ኸአ ደቀ መዛሙርቱ ቀሪቦም “እዚ ቦታ እዚ በረኻ እዩ ፤ ጊዜውን ኣዝዩ መስዩ እዩ ። 36 [ዚብላዕ የብሉምን] እሞ አብ ዙርያና ናብ ዘሉ ኣቕሻትን

ዓድታትን ከይዶም ዚበልዕዎ ኪዕድጉ ኣሰናብቶም” በልዎ ። 37 ንሱ ግና “ዚብላዕ ንሰኻትኩም ሃብዎም” በሉም ። ንሓቶም ድማ “ኪድናይ ብኸልተ ሚእቲ ዲናር እንጌራ ዓፄግና ኺበልዑ ኸንህቦም” በልዎ ። 38 ኢየሱስ ድማ “ከንደይ እንጌራ ኸም ዘሉኩም ኪዱ ርኣዩ” በሉም ። ንሓቶም ከአ ምስ ረኣዩ “ኃሙሽተ እንጌራን ክልተ ዓሣን” በልዎ ። 39 ኸኡም በብመሥርዖም እናሠርዑ አብ ለምለም ሣዕሪ ኪቐምጥዎም ኣዘዘም ። 40 እቶም ሕዝቢ ኸአ ከከም መሥርዖም በብሚእትን በብኃምሳን ተቐመጡ ። 41 ኢየሱስ ነተን ኃሙሽተ እንጌራን ክልተ ዓሣን ኣልዒሉ ናብ ሰማይ እናጠመተ ኣመስገነ ፤ ነተን እንጌራ ቈሪቡ ኪቐርቡሉም ንደቀ መዛሙርቱ ሃቦም ፤ እቲ ኸልተ ዓሣውን ንኹሉም ዓይሉም ። 42 ኩሉም ድማ በሊዖም ጸገቡ ። 43 ስለዚ ደቀ መዛሙርቱ ዓሠርተው ክልተ ቐርስራስ ዝመልእ መሶብ ኣልዓሉ ፤ ካብቲ ዓሣ ድማ ኸምኡ ። 44 እቶም እንጌራ ዝበልዑ ኸአ ኃሙሽተ ሺሕ ሰብኡት ነበሩ ።

ኢየሱስ ባሕረ ባሕረ እናረገጸ ከም ዝኸደ

(ማቴ. 14:22-33 ፫ላ. 6:15-21)

45 ኢየሱስ ሽዑ ነቶም ሕዝቢ ኸሳዕ ዚሰናብት ንደቀ መዛሙርቱ ብቐልጡፍ አብ ጃልባ አትዮም ናብ ማዕዶ ቤተ ሳይዳ ኪቐድምዎ ኣዘዘም ። 46 ምስ ኣሰናብቶም [ካብኡ ኃለፉ] ኪጽሊ ናብ እምባ ደየበ ። 47 እዮኑ ምስ መሰየ እታ ጃልባ አብ ማእከል ባሕሪ ነበረት ፤ ንሱ ድማ በይነ አብ ምድሪ ነበረ ። 48 ንፋስ ብቐድሚእም ነበረ እሞ እናቐዘቱ ኸለው ኪጭነቑ ረኣዮም ። ብራብዓይቲ ክፍለ ጊዜ ናይ ለይቲ ኣቢሉ ብማየማይ ብእግሩ እናኸደ ናብኣቶም በጽሑ ፤ ኪኃልፎምውን ደለየ ። 49 ንሓቶም ግና ብማየማይ ኪኸይድ ከሉ ምስ ረኣይዎ ፤ ምትሃት መሲልዎም ኣእወዩ ። 50 ምስ ረኣይዎ ኸአ ኹሉም ሰምበዱ ፤ ሽዑ ኢየሱስ “ኣጆኹም ፤ ኣነ እየ ኣይ ትፍርሁ” ኢሉ ተዛረቦም ። 51 ናብታ ንሓቶም ዝነበርዎ ጃልባ ኸአ ደየበ ፤ እቲ ንፋስ ድማ ሃድአ ፤ ንሓቶምውን ኣዝዮም ተገረሙን [ተደነቑን] ። 52 ምክንያቱ ልቦም ተደፊኑ ስለ ዝነበረ ነቲ ናይ እንጌራ ተኣምራት ኣየስተውዓልዎን ።

ኢየሱስ አብ ጌንሳሬጥ ሕሙማት ከም ዘሕወየ

(ማቴ. 14:34-36)

53 ነቲ ባሕረ ምስ ተሳገሩ ናብ ምድሪ ጌንሳሬጥ መጺኦም ነታ ጃልባ መልህቕ ሰዲዶም ኣቐምዎ ፤ 54 ካብ ጃልባ ምስ

ወፁ እቶም ሕዝቢ ንኢየሱስ ብኡብኡ አለለዎም ። 55 አብ ኩላ እታ ሃገር እናጉየዩ ፥ ኢየሱስ አሉ ተባሂሉ አብ ዝሰም ዑሉ ቦታ ሕሙማት ብዓራውቲ እናጸሩ ናብኡ ሼምጽኡ ጀመሩ ። 56 አብ ዝአተዎ ዘበለ ፥ አብ ዓድታት ፥ አብ ከተማታት ፥ አብ አቕሻት ፥ ነቶም ሕሙማት አብ ዕዳጋታት የቐምጥዎም እሞ ዘፈር ክዳኑ ጥራይ ኪትንክቱ ይልምንዎ ነበሩ ፥ እቶም ዝተንከፍዎ ዘበሉ ኹሉም ከአ ይሓውዩ ነበሩ ።

ትእዛዝ እግዚአብሔርን ሥርዓት ሰብን

(ግቴ. 15:1-9)

7 ¹ፈሪሳውያንን ካብ ኢየሩሳሌም ዝመጹ ገለ መምህራን ሕግን ናብኡ ተአከቡ ።

²ንገለ ኹብ ደቀ መዛሙርቱ ድማ ብዝረኸላ ፥ ማለት ብዘይተሓጸባ አእዳው ፥ እንጌራ ሺበልዑ ረአይዎም ። ³[ምኽንያቱ ኸአ ኹሉም ፈሪሳውያንን አይሁድን ሥርዓት ዓበይቲ ምእንቲ ሺሕልዉ አእዳዎም አጸቢቐም ከይተሓጽቡ አይበልዑን ነበሩ ። ⁴ካብ ዕዳጋ ንዘምጽእዎውን ማይ ከይነጸጉሉ አይበልዑን ነበሩ ፥ ካልእ ብዙኅ ድማ ከም ምሕጻብ መሳተያን አቐሑ ገዛን ዓታሩን ዓራውትን ዚመስል ኪሕልውዎ ዝወረሰዎ ወግዒ ነበሮም ።]

⁵መምህራን ሕግን ፈሪሳውያንን ድማ “ስለምንታይ ደቀ መዛሙርትኻ ሥርዓት ዓበይቲ ዘይሕልዉ ፥ አእዳዎም ከይተሓጽቡ ኸአ እንጌራ ዚበልዑ፤” ኢሉም ሓተትዎ ። ⁶⁻⁷ንሱ ኸአ ኸምዚ በሉም ፡- “ኣቲም ግቡዛት ፥ ከምቲ ጽሑፍ

‘እዚ ሕዝቢ እዚ ብኸናፍሩ የኸብረኒ ፥
ልቡ ግና ኹባይ አዝዩ ዝረሓቐ እዩ ።
ግናኽ ምህር ሥርዓት ሰብ እናመሃሩ ፥
ብኸንቱ የምልኹኒ’

ዝበሉ ፥ ኢሳይያስ ብዛዕባኹም ጽቡቕ ተነበየ ።

⁸“ትእዛዝ ኣምላኽ ኃዲግኩም ሥርዓት ሰብ ትሕልዉ ኣሉኹም [ከም ምሕጻብ መሳተያን ካልእ አቐሑ ገዛን ካልእ ድማ ነዚ ዚመስልን ትገብሩ ኣሉኹም ።] ⁹ጽቡቕ እባ ደአ ፤ ሥርዓትኩም ምእንቲ ኸትሕልዉ ትእዛዝ ኣምላኽ ተፍርሱ ኣሉኹም ። ¹⁰ከመይ ፥ ሙሴ ‘አቦኻን ኣደኻን ኣኽብር ፥ ነቡኡ ወይ ነዲኡ ሕማቕ ቃል ዚዛረብ ብርግጽ ይሙት’ ኢሉ ኣሉ ። ¹¹ንስኻትኩም ግና ኸምዚ ትብሉ ፡- እቲ ነቡኡ ወይ ነዲኡ ‘እቲ ኹባይ ዚግብኣኩም ሓገዝ ፥ ቑርባን እዩ’ ፥

ማለት መበእ ይኹነለይ እንተ በሉም ፥ ¹²ደጊም ነቡኡ ወይ ነዲኡ ገለ ነገር ኪገብረሉም ከቶ አይትፈቓዱሉን ኢኹም ። ¹³ስለዚ ድማ ነቲ ዝሠራዕኩምዎ ሥርዓት ክትብሉ ቃል ኣምላኽ ተፍርሱ ኣሉኹም ፤ ከምኡውን ነዚ ዚመስል ብዙኅ ትገብሩ ኣሉኹም ።”

ንሱብ ዚርከሶ ነገር

(ግቴ. 15:10-20)

¹⁴ኢየሱስ ከም ብሓድሽ ነቶም ሕዝቢ ናብኡ ጸዊዑ ከምዚ በሉም ፡- “ኩልኹም ሰምዑኒ ፥ ኣስተውዕሉውን ። ¹⁵ካብ ሰብ ዚወፅእ እዩ ንሱብ ዚርከሶ እምበር ካብ ወፃኢ ናብ ሰብ ዚኣቱስ ገለ እኳ ሺርከሶ ኣይክእልን እዩ ፥ [¹⁶እትሰምዕ እዝኒ ዘላቶ ይስማዕ] ።” ¹⁷ካብቶም ሕዝቢ ተፈልዩ ናብ ቤት ምስኣተዎ ድማ እቶም ደቀ መዛሙርቱ ብዛዕባ እዚ ምስላ እዚ ሓተትዎ ። ¹⁸ኢየሱስ ከአ ኸምዚ በሉም ፡- “ንስኻትኩም-ንዶ ክሳብ ክንድዚ ኣይተስተውዕሉን ኢኹም ፤ ካብ ወፃኢ ናብ ሰብ ዚኣቱ ኹሉ ሺርከሶ ከም ዘይክእልዶ ኣይትፈልጡን ኢኹም ፤ ¹⁹ምኽንያቱ ብኸብዲ ኣቢሉ ንግዳም እዩ ዚወፅእ እምበር ናብ ልቢ ኣይወርድን እዩ ።” በዚ ንኹሉ ምግቢ ኣንጽሖ ። ²⁰ከምዚ ድማ በሉም ፡- “እቲ ንሱብ ዚርከሶ እቲ ኹብ ሰብ ዚወፅእ እዩ ። ²¹ምኽንያቱ ኹብቲ ውሽጢ ልቢ ሰብ ክፋእ ሓሳብ ፥ ምንዝርና ፥ ስርቂ ፥ ቅትለት ፥ ²²ዝሙት ፥ ስስዕቲ ፥ ክፍኣት ፥ ተንኮል ፥ ስድነት ፥ ቅንኢ ፥ ሕሜት ፥ ትዕቢት ፥ ዕሽነት ይወፅእ ። ²³እዚ ኹሉ ኸፋኦ ካብ ውሽጢ እዩ ዚወፅእ ፥ ንሱብ ከአ የርከሶ ።”

እምነት ሓንቲ ሰበይቲ

(ግቴ. 15:21-28)

²⁴ኢየሱስ ካብኡ ተሓሂሉ ናብ ሃገር ጢሮስን [ሲዶናን] ከደ ፥ ናብ ቤት ምስኣተዎ ፥ ሓደ እኳ ሺፈልጦ ኣይደለየን ፤ እንተኾነ ኪገባእ ኣይከኣለን ። ²⁵ኸው ኸአ ዓላ ርኹስ መንፈስ ዝኃደራ ሓንቲ ሰበይቲ ብዛዕባኡ ሰሚዓ መጸት ፥ ኣብ እግሩ ተደፊአውን ሰገደትሉ ። ²⁶እታ ሰበይቲ ኣብ ሲሮ ፊንቂያ ዝተወልደት ግራኻዊት ነበረት ፥ ካብ ዓላ ኃይን ኪውፅኣ ኸአ ለመነቶ ። ²⁷ኢየሱስ ድማ “እንጌራ ውሉድ ኣልዒልካ ነኸላባት ምሃብ ጽቡቕ ኣይኮነን እም ፥ ጎደጊ ፥ ቅድም እቶም ውሉድ ይጽገቡ” በላ ። ²⁸ንላ ድማ “እው ፥ ጐይታይ ፥ ኣኸላባትውን እንተኾኑ ፥ ካብቲ ኣብ ትሕቲ

መአዲ ዝወደቐ ርፍራፍ ውሉድ ይበልዑ እዮም” ኢላ መሰሰትሉ ። 29ንሱ ድማ “እዚ ቻል እዚ ብምባልኪ ፡ እቲ ጋኔን ካብ ጓልኪ ወፂኡ እዩ እም ሺዲ” በላ ። 30ናብ ቤታ ምስ ተመልሰት ከአ እቲ ጋኔን ወፂኡ ፡ እታ ጓላ ድማ ኣብ ዓራት ጎባ ኾይና ረኸበታ ።

ኢየሱስ ዓባስን ጸማምን ሰብ ከም ዘሕወዮ

31ከም ብሓድሽ ድማ ካብ ሃገር ጢሮስ መጸ ፡ ብሲዶና ኣቢሉ ሽኣ ብማእከል ደካፖሊስ ዚብሃል ሃገር ናብ ባሕሪ ገሊላ ኸደ ። 32ሓደ ጸማምን ዓባስን ናብኡ ኣምጺኦም ኢዱ ኼንብረሉ ለመንም ። 33ካብቶም ሕዝቢ ንበይኑ ፍልይ ኣቢሉ ድማ ኣጸብዑ ኣብ ኣእዛት ኣንቢሩ ጡፍ ኢሉ ልሳት ተንከዮ ።

34ናብ ሰማይ ቊሊሕ ኢሉ ብርሃራጎ ኣተንፊሱ ሽኣ “ኤፋታ” ፡ ማለት ተሸፈት ፡ በሉ ። 35ሽዑ ኣእዛት ተሸፍታ ፡ ማእሰርቲ ልሳት ድማ ተፈትሖ ፡ ኣጽርዮውን ተዛረበ ። 36ንሓደ እኳ ኸይነግሩ ሽኣ ኣምሪሩ ኣዘዞም ፤ እቶም ሕዝቢ ግና ብመጠን እቲ ዝኸልከሉም ኣዝዮም ኣውረዩ ። 37ንሓቶም ከአ “ንኹሉ ጽቡቕ ገበሮ ፡ ፀማማት ከም ዚሰምዑ ፡ ዓባሳት ከም ዚዛረቡ ገበረ” እናበሉ ኣመና ይግረሙ ነበሩ ።

ኢየሱስ ኣርባዕተ ሽሕ ሰብ ከም ዝመገበ

(ማቴ. 15:32-39)

8 ፤ በቲ ቕነ እቲ ሽም ብሓድሽ ብዙጎ ሕዝቢ ምስ ተኣከበ ፡ ዚብላዕ ኣይነበሮምን እም ኢየሱስ ነቶም ደቀ መዛሙርቲ ጸዊዑ ከምዚ በሉም ፡- 2“እዞም ሕዝቢ እዚኣቶም ምሳይ ካብ ዚቕንዩ ሠለስተ መዓልቲ ኾይኑ እዩ ፤ ዚብላዕ ከአ የብሉምን እም የደንግጹኒ ኣለዉ ። 3ገለ ኻብኣቶም ካብ ርሑቕ ዝመጹ እዮም እም ፡ ጸምም ነናብ ቤቶም እንተ ኣሰናበትከ ምም ኣብ መገዲ ኪሰንፉ እዮም” ። 4ደቀ መዛሙርቲ ሽኣ “ነዚ ኹሉ ሕዝቢ እዚ ኣብዚ በረኻ እንጌራ ኬጸግብ ዚኸእል መን እዩ፤” ኢሉም መለሱሉ ። 5ኢየሱስ ድማ “ክንደይ ዚኣክል እንጌራ ኣሉኩም፤” ኢሉ ሓተቶም ፡ ንሓቶም ከአ “ሾብዓተ” በልዎ ። 6ነቶም ሕዝቢ ኣብ ምድሪ ኪቕመጡ ኣዘዞም ። ነተን ሾብዓተ እንጌራ ወሲዱ ኣመስጊኑ ቕረሰ ፡ ንደቀ መዛሙርቲ ኪቕርቡሉም ሃቦም ፡ ንሓቶም ከአ ነቶም ሕዝቢ ኣቕረቡሉም ። 7ቊሩብ ዓሣውን ነበሮም ፡ ንእኡ ድማ ባሪኹ ፡ ኪቕርቡሉም ኣዘዘ ። 8በሊዎም ጸገቡ ፡

ዝተረፈ ቑርስራስ ከአ ሾብዓተ መሶብ መሊኦም ኣልዓሉ ። 9እቶም ዝበልዑ ሽኣ ኣርባዕተ ሽሕ ዚኹ ነበሩ ፤ ሽዑ ድማ ኣሰናበቶም ። 10ድግርዚ ምስ ደቀ መዛሙርቲ ናብ ጃልባ ደይቡ ናብ ሃገር ደልማኑታ*7 ኸደ ።

ፈሪሳውያን ተኣምር ኪግበረሉም ከም ዝሓተቱ

(ማቴ. 16:1-4)

11ፈሪሳውያን ናብ ኢየሱስ መጺኦም ፡ ኪፍትንም ኢሉም ፡ “ካብ ሰማይ ትእምርቲ ኣርእየና” እናበሉ ኼከራኸርዎ ጀመሩ ። 12ኢየሱስ ድማ ብመንፈሱ እናገዘንዘነ ፡ “እዚ ወለዶ እዚ ንምንታይ እዩ ትእምርቲ ዚደሊ ዘሉ ፤ ነዚ ወለዶ እዚ ትእምርቲ ከም ዘይወሃቦ ፡ ብሓቂ እብለኩም ኣሉኹ” በለ ። 13ኃዲግዎም ድማ ከም ብሓድሽ ናብ ጃልባ ደየቦ ፡ ናብ ማዕደውን ተሳገረ ።

ማይ ብሑቕ ፈሪሳውያንን ሄሮድሳውያንን

(ማቴ. 16:5-12)

14ደቀ መዛሙርቲ ሽኣ ምምላእ እንጌራ ስለ ዝረሰዑ ምስ ኣቶም ኣብ ጃልባ ብዘይካ ሓንቲ እንጌራ ኻልእ ኣይነበሮምን ። 15ኢየሱስ ድማ “ተጠንቀቑ ፡ ካብ ማይ ብሑቕ ፈሪሳውያንን ሄሮድሳውያንን ተሓለዉ” ኢሉ ኣዘዞም ። 16ንሓቶም ከአ ንሓድሕዶም “እንጌራ ስለ ዘይተማለኝ እዩ ፡” ተበሃሃሉ ። 17ኢየሱስ ድማ ፈሊጡ ኸምዚ በሉም ፡- “ስለምን ታይ እንጌራ ብዘይ ምምላእኩም ንሓድሕድኩም ትካትዑ ፤ ንናዶ ኣይተረድኣኩምን እዩ ፤ ወይ ኣይተስተውዕሉንዶ ኢኹም ፤ ልብኹምከ ተደፊኑ ድዩ ፤ 18ኣዕይንቲ ኸለዋኹምሲ ኣይትርእዩንዶ ፤ ኣእዛን ከለዋኹምከ ኣይትሰምዑንዶ ፤ ኣይትዝክሩንዶኹ ኢኹም ፤ 19እቲ ኃሙሽተ እንጌራ ንኃሙሽተ ሽሕ ምስ ቂረሰኩኹ ፡ ቊርስራስ ዝመልኣ ኸንደይ መሶብ ኣልዓልኩም፤” ንሓቶም ከአ “ዓሠርተው ክልተ” በልዎ ። 20“እቲ ሾብዓተ እንጌራ ነርባዕተ ሽሕ ምስ ቊርሰኩኹ ፡ ቊርስራስ ዝመልኣ ኸንደይ መሶብ ኣልዓልኩም፤” ንሓቶም ድማ “ሾብዓተ” በልዎ ። 21ንሱ ድማ “ስለምንታይ ደኣ ዘይተስተውዕሉ፤” በሉም ።

*7 8:10 ገሊኡ ብራናታ “ማጋጸን” ፡ ገሊኡ ድማ “መቐደላ” ይብል ።

አብ ቤተ ሳይዳ ንሓደ ዕጩር ከም ዘሕወየ

22 ናብ ቤተ ሳይዳ ምስ መጹ ሽኢ ቀደሰ ሰውር ናብኡ ኣምጺኦም ኪድህስሶ ለመንም ። 23 ነቲ ዕጩር ድማ ብኢዱ ኂዙ ኻብታ ዓዲ ናብ ወፃኢ መርሖ። ኣብ ኣዕይንቱ ጡፍ ኢሉ ሽኢ ኢዱ ኣንበረሉ። “ግለዶ ትርኢ ኣሎኻ፤” ኢሉውን ሓተቶ ። 24 ቋሕ ኢሉ ድማ “ሰባት ከም ኣእዋም ኪመላለሱ እርኢ ኣሎኹ” በለ ። 25 ኢየሱስ ደጊሙ ኢዱ ኣብ ኣዕይንቱ ኣንበረሉ እሞ ኣጸቢቂ ረኣየ፣ ሓወየ፣ ንኹሉውን በሪሁ ረኣየ ። 26 ኢየሱስ ከኣ “ናብ ዓዲ ኣይትእቶ፣ [ኣብ ከተማ ሽኢ ንሓደ እኳ ኣይትንገር]” ኢሉ ናብ ቤቱ ሰደዶ ።

እምነት ጲጥሮስን ምስክርነቱን

(ማቴ. 16:13-20፤ ሉቃ. 9:18-21)

27 ኢየሱስ ምስ ደቀ መዛሙርቱ ናብ ዓድታት ቂሣርያ ናይ ፊልጶስ ከደ፣ ኣብ መገዲ ድማ ነቶም ደቀ መዛሙርቱ “ሰብ፣ መን እዩ፣ ይብለኒ፤” ኢሉ ሓተቶም ። 28 ንሳቶም ድማ “ገሊኦም ‘የሓንስ መጥምቕ’፣ ካልኦት ድማ ‘ኤልያስ’፣ ካልኦትውን ‘ሓደ ኻብ ነቢያት እዩ’፣ ይብሉኻ” በለዎ ። 29 ንሱ ድማ፣ “ንስኻትኩምከ መን እዩ ትብሉኒ፤” በሎም፣ ጲጥሮስ ከኣ “ንስኻ ክርስቶስ ኢኻ” ኢሉ መለሰሉ ። 30 ሽቡ ብዛዕብኡ ንሓደ እኳ ኸይነግሩ ኣጽኒዑ ኣዘዘም ።

ኢየሱስ ብዛዕባ ስቓዩን ሞቱን ከም ዝተዛረበ

(ማቴ. 16:21-28፤ ሉቃ. 9:22-27)

31 ወዲ ሰብ ብዙኅ ኪሳቕ፣ ብሽማግሌታት ሕዝብን ሊቃነ ካህናትን መምህራንን ሕግን ኪነፃቕን ኪቐተልን ኣብ ሣልሳይ መዓልቲውን ኪትንሥኡ ከም ዘለዎ ሺምህሮም ጀመረ ። 32 ነዚ ነገር እዚ ድማ ኣግሂዱ ተዛረቦ፤ ሽቡ ጲጥሮስ ኣግልል ኣቢሉ ሺመኸሮ ጀመረ ። 33 ናብ ደቀ መዛሙርቱ ግልጽ ኢሉ እናጠመተ፣ ንጲጥሮስ፣ “ኣታ ሰይጣን! ናይ ሰብ እምበር ናይ ኣምላኽ ኣይትሓስብን ኢኻ እሞ ሺድ፣ ካባይር ሓቕ” ኢሉ ገሠጾ ።

ንኢየሱስ ምግልጋል ዚሰዕቦ መሥዋዕትነት

(ማቴ. 10:38-39፤ 16:24-28፤

ሉቃ. 9:23-27፤ 14:26-27)

34 ነቶም ሕዝቢ ምስ ደቀ መዛሙርቱ ጸዊዑ ኸምዚ በሎም፡- “እቲ ደድነሪይ ኪሰዕብ ዚደሊ ገዛእ ርእሱ ይመንን፣ መስቀሉ ኣልፏሉ ሽኢ ይስዓበኒ። 35 እቲ ንሕይወቱ ሺድነና ዚደሊ ሺጥፍኣ እዩ፤ እቲ ንሕይወቱ ምእንታ ይን ምእንቲ ወንጌልን ዜጥፍኣ ግና ሺድነና እዩ። 36 ንሰብ ኩሉ ዓለም ረቢሑ ነፍሱ እንተ ኣጥፍኣ እንታይ ይጠቕም፤ 37 ሰብከ በጃ ነፍሱ እንታይ ዘይምሃበ፤ 38 ስለዚ እቲ ኣብዚ ዘማውን ኃጥእን ዝኾነ ወለዶ እዚ ብኣይን ብቐለይን ዝኃፈረ፣ ወዲ ሰብ ድማ ብግርማ ኣቡኡ ምስ ቕጽላን መላ እኽቱ ምስ መጸ፣ ብእኡ ሺኃፍር እዩ።”

ትርኢት ኢየሱስ ከም ዝተለወጠ

(ማቴ. 17:1-13፤ ሉቃ. 9:28-36)

9¹ ኢየሱስ “ካብዞም ኣብዚ ቐይሞም ዘለዉ ገለ ንመንግሥቲ ኣምላኽ ብኃይሊ ኸትመጽእ ከላ ኸሳዕ ዚርእይዎ ዘይሞቱ ኸም ዘለዉ ብሓቂ እብለኩም ኣሎኹ” በሎም ። 2 ደነሪ ሽዱሽተ መዓልቲ ሽኢ ኢየሱስ ንጲጥሮስን ያዕቆብን ዮሐንስን ወሲዱ፣ ንበይኖም ናብ ነዊኅ እምባ ኣደየበም፣ ኣብ ቅድሚኦምውን ትርኢቱ ተለወጠ ። 3 ክዳኑ ድማ ኣዝዩ ኣንጻባረቐ፣ ኣብ ምድሪ ሓደ ሓጻባይ ከምኡ ገይሩ ኪጻዕድዎ ከሳብ ዘይክእል ከኣ ጻዕደወ ። 4 ሽቡ ኤልያስን ሙሴን ምስ ኢየሱስ ኪዘራረቡ ሽለዉ ተራእይዎም ። 5 ጲጥሮስ ከኣ ንኢየሱስ “መምህር! ንኣና ኣብዚ ምንባር ጽቡቕ እዩ፤ ሓደ ንኣኻ፣ ሓደ ንመሴ፣ ሓደ ንኤልያስ ወለስተ ዳስ ንሥራሕ” በሎ ። 6 ኣመና ሰምቢዶም ስለ ዝነበሩ፣ ነቲ ዚብሉ ኣይፈልጥን ነበረ ። 7 ደመና መጺኡ ኣንጻላለምም፣ ካብቲ ደመና ሽኢ፣ “እዚ እቲ ዘፍቅር ወደይ እዩ፣ ንእኡ ስምዕም” ዚብል ድምጺ መጸ ። 8 ብሃንደበት ኣብ ዙርያኦም ቍሊሕ እንተ በሉ ሽኢ፣ ብዘይካ ኢየሱስ በይነት፣ ሓደ እኳ ምስኣ ቶም ኣይረኣዩን ። 9 ካብ እምባ ሺወርዱ ሽለው ድማ ወዲ ሰብ ካብ ወይታት ምስ ተንሥኦ እንተ ዘይኮይነት እቲ ዝረኣይዎ ንሓደ እኳ ኸይነግሩ ኣዘዘም ።

10 ነቲ ቐል ኣብ ልበም ዓቕሮዎ፣ “ካብ ምወታት ምት ንሣእ እንታይ ማለት እዩ፤” እናበሉ ድማ ንሓድሕዶም ተዘ

ራረቡ። 11ንሳቶም ከአ “ሰለምንታይ ደአ መምህራን ሕጊ ቅድም ኤልያስ ኪመጽእ አለዎ” ዚብሉ። ኢሉም ሓተትዎ። 12ንሱ ሽአ ከምዚ ኢሉ መለሰሉም፡- “ኤልያስ ብርግጽ ቅድም ኪመጽእ እዩ፤ ንኹሉውን ኪቃንዕ እዩ፤ ብዛዕባ ወዲ ሰብከ ብዙኅ መከራ ከም ዚቐበልን ከም ዚነፃቕን ሰለምንታይ ድዩ ተጻሒፉ ዘሉ።

13“አነ ግና ኤልያስ ብርግጽ መጺኡ እዩ፤ ከምቲ ብዛዕ ብኡ ተጻሒፉ ዘሉ ድማ ዝደለይዎ ዘበለ ኣብ ልዕሊኡ ከም ዝገበሩ እብለኩም ኣሉኹ”።

ኢየሱስ ርኹስ መንፈስ ዝኃደሮ ሰብ ከም ዘሕወየ

(ማቴ. 17:14-21፤ ሉቃ. 9:37-43)

14ናብቶም ደቀ መዛሙርቲ ምስ መጹ ድማ ብዙኅ ሕዝቢ ኸቢብዎም፤ መምህራን ሕጊውን ኪከራኸርዎም ከለዉ ረአዩ። 15ሽዑ እቶም ሕዝቢ ምስ ረአይዎ ሰምቦጹ፤ ናብኡ ጐይቶም ከአ ኢድ ነሥኡሉ። 16ነቶም መምህራን ሕጊ ድማ “ብዛዕባ እንታይ ትካትዕዎም ኣሉኹም”። ኢሉ ሓተትዎ።

17ሓደ ካብቶም ሕዝቢ ሽአ “መምህር! ንወደይ ዓባስ ጋኔን ጊዝዎ ኣሉ እሞ፤ ናባኻ ኣምጺአዮ እኔኹ”። ኢሉ መለሰሉ። 18“ኣብ ዝጋዞ እዋን የንፈርፍሮ ንሱ ሽአ ይዓፍር፤ ኣስናኡውን ይሕርቅዎ፤ ይነቅጽውን፤ ንደቀ መዛሙርትኻ ድማ ኺውፅእዎ ሓቲተዮምሲ፤ ኣይከኣሉን”። 19ኢየሱስ ከአ “ኣታ ዘይኣምን ወለዶ፤ ክሳዕ መኣዝ ምላኻ ትኩም ክነብር እየ፤ ክሳዕ መኣዝክ ኸዕገሠኩም እየ፤ ናብዚ ናባይ ኣምጽእዎ”። ኢሉ መለሰ። 20ናብኡ ድማ ኣምጽእዎ፤ እቲ ጋኔን ምስ ረአዮ ሽዑ ጸሕ ኣበሉ፤ ንሱ ሽአ ኣብ ምድሪ እናንገርገረ ዓፈረ። 21ኢየሱስ ድማ ነቦኡ “እዚ ሽምዚ ካብ ዚኸውን ክንደይ እዋን ገይሩ፤”። ኢሉ ሓተተ፤ ንሱ ሽአ “ካብ ንእስነቱ እዩ፤ 22ኪቐትሎ ደልዩ ሽአ ብዙኅ ሳዕ ኣብ ኃውን ኣብ ማይን ይድርብዮ፤ ገለ ትኽእል እንተ ኺንካ ግና ርድኣና፤ ራኅርታልና” በሉ። 23ኢየሱስ ከአ “ትኽእል እንተ ኺንካ ዲኻ ትብል ዘሉኻ፤ ንዚኣምን ኩሉ ይከኣል እዩ” በሉ። 24ሽዑ ኣቦ እቲ ቛልዓ፤ “እኣምን እየ ግና ጉድለት እምነታይ ኪርሕቀለይ ደግፈኒ” እናበለ ጨርሐ። 25ኢየሱስ እቶም ሰብ ናብኡ ኪጐዩ ምስ ረአዮ፤ ነቲ ርኹስ መንፈስ “ኣታ ዓባስን ጸማምን መንፈስ፤ እእዝዘካ ኣሉኹ፤ ካብኡ ውፃእ! ድኅሪ ደጊም ናብኡ ኣይትእቶ” እናበለ ገሠጸ። 26እቲ ርኹስ መንፈስ ገዓረ፤ ነቲ ቛልዓ ድማ

ፈርፈረ ኣበሊዎ ወፀደ ብዙኃት “ሞይቱ” ክሳዕ ዚብሉ ሽአ ሽም ሬሣ ሽነ። 27ኢየሱስ ድማ ብኢዱ ጊዙ ኣተንሥእ፤ ንሱ ሽአ ተንሥእ። 28ናብ ቤት ምስ ኣተወ፤ ደቀ መዛሙርቲ ብሕት ኢሉም “ሰለምንታይ ንሕና ምውፃኡ ዝሰአ ንና፤” ኢሉም ሓተትዎ። 29ንሱ ሽአ “እዚ ሽምዚ ዝበለ ዓይነት ብጸሎትን [ብጸምን] እንተ ዘይኮይኑ ኣይወፅእን እዩ” በሉም።

ኢየሱስ ብዛዕባ ሕማማቱ ደጊሙ ሽም ዝተዛረበ

(ማቴ. 17:22-23፤ ሉቃ. 9:43-45)

30ካብኡ ወዲእም ብገሊላ ኃለፉ፤ ኢየሱስ ከአ ነዚ ነገርዚ ሓደ እኳ ኺፈልጦ ኣይደለየን። 31ምኽንያቱ ሽአ ንደቀ መዛሙርቲ “ንወዲ ሰብ ኣገሊፎም ኣብ ኢድ ሰብ ኪህብዎ፤ ኪቐትልዎ እዮም፤ ምስ ተቐትለ ድማ ብሣልሰይቲ መዓልቲ ኺትንሥእ እዩ”። ኢሉ ይምህርም ነበረ። 32ንሳቶም ግና ነቲ ዝበሉም ቃል ኣይተረድእዎን፤ ክይሓትዎ ድማ ፈርሁ።

ካብ ኩሉ ዚዓቢ መን እዩ፤

(ማቴ. 18:1-5፤ ሉቃ. 9:46-48)

33ኣብ ቅፍርናሆም በጺሑ ኣብ ቤት ምስ ኣተወ ሽአ “ኣብ መገዲ ትካትዑሉ ዝነበርኩም እንታይ እዩ፤” ኢሉ ሓተትዎ። 34ንሳቶም ከአ ኣብ መገዲ መን ከም ዚዓቢ ንሓ ድሕዶም ይካትዑ ነበሩ እሞ ኣጽቀጡ። 35ኢየሱስ ምስ ተቐመጦ ድማ ነቶም ዓሠርተው ክልተ ጸዊዑ፤ “እቲ ሓለቓ ኪኸውን ዚደሊ ድኅሪ ኹሉን ኣገልጋሊ ኹሉን ይኹን” በሉም። 36ሓደ ቛልዓ ወሲዱ ድማ ኣብ ማእከሉም ኣቐሞ፤ ሓቐፋ ሽአ ሽምዚ በሉም፡- 37“ካብዘም ከምዚኣቶም ዝበሉ ቛልዑ ንሓደ ብሰመይ ዚቐበል ዘበለ ንኣይ እዩ ዚቐበል፤ እቲ ንኣይ ዚቐበል ከአ ነቲ ዝለኣኸኒ እዩ እምበር ንኣይ ኣይ ኮነን ዚቐበል”።

ኢየሱስ “ዘይቃወመና ዘበለ ኹሉ ምሳና እዩ”

ከም ዝበለ

(ሉቃ. 9:49-50)

38ዮሐንስ ንኢየሱስ “መምህር! ሓደ ብስምካ ኣጋንንቲ ኺውፅእ ከሉ ርኢናዮስ፤ ስለ ዘይሰዓበና ክልኪልናዮ” በሉ። 39ኢየሱስ ከአ ሽምዚ በለ፡- “ብስመይ ተኣምራት ዚገብር ብኡብኡ ድማ ብኣይ ክፋእ ኺዛረብ ዚኽእል የልቦን እሞ

አይትከልክልዎ ። 40 ዘይቃወመና ዘበለ ኹሉ ምሳና እዩ ።
 41 ንሰኻትኩም ድማ ናይ ክርስቶስ ስለ ዝኾንኩም ፥ ጽዋዕ
 ማይ ብስመይ ዜስትየኩም ዘበለ ዓስቡ ኸም ዘይሰእን ብሓቂ
 እብለኩም ኣሉኹ ።”

ምኽንያት ኃጢአት

(ግቲ. 18:6-9፤ ሉቃ. 17:1-2)

42 “ነቲ ኻብዞም ብኣይ ዚኣምኑ ንኣሸቱ ንኣደ ዚስሕት ፥
 ኣድጊ ዚጥሕነሉ መጥሓን ኣብ ክሳዱ ተኣሲሩ ኣብ ባሕሪ
 ሺጥሕል ምሕሾ ነይሩ ። 43-44 ኢድካ እንተ ኣስሓትትካ
 ቍረጻ፤ ምስ ክልተ ኢድካ ናብቲ [ኣሰኻኡ ዘይመውት ፥
 ኣጪውን ዘይጠፍእ] ገሃነመ እሳት ካብ እትድርበስ ቐሩጽ
 ኩንካ ናብ ሕይወት ምእታው ይገሸካ ። 45-46 እግርኻ እንተ
 ኣስሓትትካውን ቍረጻ፤ ምስ ክልተ እግርኻ [ኣሰኻኡ ኣብ
 ዘይመውት ፥ ኣጪውን ኣብ ዘይጠፍእ] ገሃነመ እሳት ካብ እት
 ድርበስ ፥ ኣንካስ ኩንካ ናብ ሕይወት ምእታው ይገሸካ ።
 47-48 ዓይንኻ እንተ ኣስሓትትካውን ጐጥጐጥካ ደርብያ ፥ ምስ
 ክልተ ዓይንኻ ናብቲ ኣሰኻኡ ዘይመውት ፥ ኣጪውን ዘይጠ
 ፍእ ገሃነመ እሳት ካብ እትድርበስ ነጃር ኩንካ ናብ መንግሥቲ
 ኣምላኽ ምእታው ይገሸካ ። 49 ነፍስ ወከፍ ብሓዊ እዩ
 ዚምቅር ፥ ኩሉ መሥዋዕቲ ድማ ብጪው እዩ ዚምቅር ።
 50 ጪው ጽቡቕ እዩ፤ እቲ ጪው መቐረቱ እንተ ጠፍአኽ
 ብምንታይ ተመቅርዎ፤ እምበኣር ኣብ ነፍስኹም ጪው ይሃ
 ሉኹም ፥ ንኣድሕድኩምውን ብሰላም ንበሩ ።”

ፍትሕ ከም ዘይግባእ

(ግቲ. 19:1-12፤ ሉቃ. 16:18)

10 1 ኢየሱስ ካብኡ ተላዒሉ ናብ ሃገር ይሁዳን ናብ ማዕዶ
 ዮርዳኖስን ከደ፤ ከም ብሓድሽ ከኣ ብዙኅ ሕዝቢ
 ናብኡ ተኣከበ ፥ ከም ልማዱውን መሃርም ። 2 ፈረሳውያን
 ድማ ምእንቲ ኺፍትንዎ መጹአም “ሰብኣይ ንሰበይቱ ኺፈ
 ትሓይ ግቡእ እዩ፤” ኢሉም ሓተትዎ ። 3 ኢየሱስ ድማ
 “መሴ እንታይ ኣዘዘኩም፤” ኢሉ መለሰሉም ። 4 ንሳቶም
 ከኣ “መሴስ መፍትሒኦ ጽሑፍ ጽሑፍና ክንፈትሓ ፈቐዱ
 ልና እዩ” በልዎ ። 5 ኢየሱስ ከኣ ኸምዚ በሉም ፡- “መሴስ
 ብትሪ ልብኹም እዩ እዚ ትእዛዝ እዚ ዝጸሓፈልኩም ። 6 ካብ
 መጀመርታ ፍጥረት ግና ኣምላኽ ሰብኣይን ሰበይትን ገይሩ
 እዩ ዝፈጠሮም ። 7 ስለዚ ሰብኣይ ኣቦኡን ኣዲኡን ኃዲጉ ምስ

ሰበይቱ ይወሓሓድ ። 8 ክልቲኦም ድማ ሓደ ኣካል ይኹኑ፤
 ስለዚ ድማ ሓደ ኣካል እዮም እምበር ክልተ ኣይኮኑን ።
 9 እምበኣርከስ ነቲ ኣምላኽ ሓደ ዝገበሮ ሰብ ኣይፍለዮ ።”
 10 ኣብ ቤት ከኣ ደቀ መዛሙርቱ ብዛዕባ እዚ ነገር እዚ
 ኻልኣይ ጊዜ ሓተትዎ ። 11 ንሱ ድማ “እቲ ሰበይቱ ፈቲሑ
 ኻልእ ዜእቱ ፥ ኣብ ልዕሊኦ ይዝመ ። 12 እታ ሰብኣያ ፈቲሓ
 ኻልእ እተእቱ ድማ ትዝመ” በሉም ።

ኢየሱስ ሕፃናት ከም ዝባረኸ

(ግቲ. 19:13-15፤ ሉቃ. 18:15-17)

13 ኢዱ ኪንብረሉም ድማ ሕፃናት ናብኡ ኣምጽእዎም፤
 ደቀ መዛሙርቱ ግና ነቶም ዘምጽእዎም ገሠጽዎም ።
 14 ኢየሱስ ነዚ ምስ ረኣየ ተቈጢሑ ኸምዚ በሉም ፡-
 “ሕፃናት ናባይ ይምጽኡ ኅደግዎም፤ መንግሥቲ ኣምላኽ
 ነዞም ከምዚኣቶም ዝበሉ እያ እሞ ኣይትከልክልዎም ።
 15 እቲ ንመንግሥቲ ኣምላኽ ከም ሕፃን ዮይኑ ዘይተቐበላ፤
 ከቶ ኸም ዘይኣትዋ ብሓቂ እብለኩም ኣሉኹ ።” 16 ሓሓቑሩ
 ድማ ኢዱ ኣንቢሩ ባረኸም ።

ሃብታም መንእሰይ

(ግቲ. 19:16-30፤ ሉቃ. 18:18-30)

17 ኢየሱስ ብመገዲ ኪኸይድ ከሉ ሓደ ሰብ እናጉየየ
 ናብኡ መጹኡ ሰገደሉ ። “ኣታ ሕያዋይ መምህር፤ ናይ ዘለ
 ዓለም ሕይወት ክወርስሲ እንታይ እግበር፤” ኢሉ ሓተቶ ።
 18 ኢየሱስ ከኣ ኸምዚ በሉ ፡- “ንምንታይ ሕያዋይ ትብለኒ፤
 ብዘይ ሓደ ኣምላኽ ሕያዋይ የልቦን ። 19 ትእዛዛት ትፈልጥ
 ኢኻ ፥ ኣይትቐተል ፥ ኣይትዘመ ፥ ኣይትሰረቕ ፥ ብሓሳት
 ኣይትመስከር ፥ ኣይትዓምጽ ፥ ኣቦኻን እናኻን ኣኽብር ።”
 በሉ ። 20 ንሱ ኸኣ “መምህር፤ እዚ ኹሉስ ካብ ንእስነተይ
 ጀሚረ ሓልዮዮ እዮ” በሉ ። 21 ኢየሱስ ከኣ ጠሚቱ ፈተዎ
 እሞ ፥ “ኣንቲ ጉዲላትካ ኣላ፤ ኪድ ፥ ዘሉካ ኹሉ ሼጥካ
 ንድኻታት ሃብ ፥ ኣብ ሰማይ ድማ ሃብቲ ኽትረክብ ኢኻ እሞ
 [መስቀልካ ኣልፂልካ] ንዓ ሰዓበኒ” በሉ ። 22 ንሱ ግና ብዙኅ
 ጥሪት ስለ ዝነበሮ በዚ ቃል እዚ ኃዘነ ፥ እናጉሃየውን ከደ ።
 23 ኢየሱስ ድማ ኣብ ዙርያኡ እናጠመተ ገደቀ መዛሙርቱ ፥
 “ንዝብከ ንዘለዎም ናብ መንግሥተ ሰማያት ኪኣትዉ ክንደይ
 ጭንቂ እዩ” በሉም ። 24 እቶም ደቀ መዛሙርቱ ኸኣ ብቃላቱ
 ተገረሙ፤ ኢየሱስ ድማ ደጊሙ ኸምዚ በሉም ፡- “ደቀየ ፥

[ብሃብቲ ንዚእመኑ] ኣብ መንግሥቲ ኣምላኽ ምእታው ክንደይ ጭንቂ እዩ። 25 ሃብታም ናብ መንግሥቲ ኣምላኽ ካብ ዚኣቱስ ገመል ብዓይኒ መርፍእ ኪታልፍ ይቐልል። 26 ንሳቶም ከአ ብዙኅ ተገረሙ፥ ንሓድሕዶም ድማ “መን ደአ ኹን ኪድኅን ይኽእል!” ተበሃሃሉ።

27 ኢየሱስ ከአ ናብኣቶም እናጠመተ፥ “ብሰብ ኣይከኣልን እዩ፥ ብኣምላኽ ግና ኹምኡ ኣይኮነን፤ ስለምንታይ ብኣምላኽ ኩሉ ነገር ይከኣል እዩ” በሉም። 28 ኢፕሮስ ከአ “እንሆ እምብኣር ንሕና ኹሉ ኃዲግና ሰዓብናካ” ኪብሉ ጀመረ። 29 ኢየሱስ ድማ መሊሱ ኹምዚ በሉ፡- “ብሓቂ እብለኩም ኣሉኹ። ምእንታይን ምእንቲ ወንጌልን ኢሉ፥ ቤት ወይ ኣኅዋት፥ ወይ ኣታት፥ ወይ ኣደ፥ ወይ ኣቦ፥ [ወይ ሰበይቲ፥] ወይ ውሉድ፥ ወይ ግራሁ ዝኃደገ፥ 30 ሕጂ ኣብዚ ዓለም እዚ ምስ ሰደት፥ ቤት፥ ኣኅዋት፥ ኣታት፥ ኣደ፥ ውሉድ፥ ግራሁ፥ ሚእቲ ካዕበት ዘይክፈል፥ ኣብ ዚመጽእ ዓለም ከአ ሕይወት ዘለዓለም ዘይቅበል ሓደ እኳ የልቦን። 31 ብዙኃት ቀዳሞት ዳኅሮት ኪኹኑ እዮም፤ ዳኅሮት ድማ ቐዳሞት ኪኹኑ እዮም።”

ኢየሱስ ብዛዕባ ሕማሙን ሞቱን ሣልሳይ ጊዜ ኹም ዝተዛረበ

(ማቴ. 20:17-19፤ ሉቃ. 18:31-34)

32 ናብ ኢየሩሳሌም ኪድይቡ ኣብ መገዲ ኸለዉ፥ ኢየሱስ ቀቓድሚኦም ይኸይድ ነበረ፥ ንሳቶም ከአ ተገረሙ፤ እቶም ዚሰዕቡ ዝነበሩውን ፈርሁ። ኢየሱስ ድማ ነቶም ዓሠርተው ክልተ ወሲዱ እቲ ኪበጽሖ ዘለዎ ኪንገሮም ጀመረ። 33 “እንሆ ናብ ኢየሩሳሌም ንድይብ ኣሉና፤ ንወዲ ሰብ ኣብ ኢድ ሊቃነ ካህናትን መምህራን ሕግን ኪትጎዝዎ እዮም፥ ንሳቶም ድማ ንሞት ኪፈርድዎ ነሕዛብውን ኣጎሊፎም ኪህብዎ እዮም። 34 ኣሕዛብ ከአ ኪላግጹሉ፥ ጡፍ ኪብሉሉ፥ ኪገርፍዎ፥ ኪቐትልዎ እዮም፥ ብሣልሰይቲ መዓልቲውን ኪትንሥእ እዩ” በሉም።

ድልየት ደቂ ዘብደዎስ

(ማቴ. 20:20-28)

35 ያዕቆብን ዮሐንስን ክልቲኦም ደቂ ዘብደዎስ ናብኡ ቐረቦም “መምህር! ዝለመንናካ ኸትገብረልና ንደሊ ኣሉና” በልዎ። 36 ንሱ ኸአ “እንታይ ክገብረልኩም ትደልዩ?”

በሉም። 37 ንሳቶም ድማ “ኣብ ክብርኻ ሓዲና ብየማንካ፥ ሓዲና ድማ ብጸጋምካ ኸንቅመጥ ፍቐደልና” በልዎ። 38 ኢየሱስ ግና “እትልምንዎ ኣይትፈልጡን ኢኹም፤ እቲ ኣነ ዝሰትዮ ናይ መከራ ጽዋዕ ክትሰትዩ፥ እቲ ኣነ ዝጥመቕ ጥምቀትውን ክትጥመቑኹ ትኽእሉደ!” በሉም። 39 ንሳቶም ከአ “ንኽእል” በልዎ፤ ኢየሱስ ከአ “ነቲ ኣነ ዝሰትዮ ናይ መከራ ጽዋዕሊ ኸትሰትይዎ፥ ነቲ ኣነ ዝጥመቕ ጥምቀትውን ክትጥመቑዎ ኢኹም። 40 ኣብ የማነይን ኣብ ጸጋመይን ምቕማጥ ግና ነቶም። ዝተዳለዉሉም እዩ እምበር ኣነ ኣይኮንኩን ዝህበ” በሉም። 41 እቶም ዓሠርተ ሰሚዖም ብያዕቆብን ዮሐንስን ኪሓርቁ ጀመሩ። 42 ስለዚ ኢየሱስ ጸዊዑ ኹምዚ በሉም፡- “ነሕዛብ እቶም ከም ኹማምንቶም ዚቑጽሩ ከም ዚመልከዎም፥ እቶም ዓበይቶም ድማ ኣብ ልዕሊኦም ከም ዚሥልጥኑ ትፈልጡ ኢኹም። 43 ኣባኻትኩም ግና ኹምኡ ኣይኮነን፤ እቲ ዓቢይ ኪኸውን ዚደሊ ኣገልጋሊኹም ደአ ይኹን። 44 እቲ ኸባኻትኩም ጉይታ ኺኸውን ዚደሊ ኸአ ንሱ ልኡኽ ኩልኹም ይኹን። 45 ምክንያቱ ኸአ ወዲ ሰብ ኪገልግልን ሕይወቱ በጃ ብዙኃት ኪህብን እምበር ኪገልግልዎ ኣይመጽን” በሉም።

ኢየሱስ ንባርጢሜዎስ ዕዉር ከም ዘሕወየ

(ማቴ. 20:29-34፤ ሉቃ. 18:35-43)

46 ናብ ኢያሪኮ ድማ ኣተዉ፥ ኢየሱስ ካብ ኢያሪኮ ምስ ደቀ መዛሙርቱን ምስ ብዙኅ ሕዝብን ኪወፅእ ከሉ፥ ባርጢሜዎስ፥ ማለት ወዲ ጢሜዎስ እቲ ዕዉር ለማናይ፥ ኣብ ወሰን መገዲ ተቐሚጡ ነበረ። 47 ኢየሱስ፥ እቲ ናዝራዊ ምጁኑ ምስ ሰምዐ፥ ዓው ኢሉ “ኢየሱስ ወዲ ጻዊት፥ ምሓረኒ!” ኪብል ጀመረ። 48 ብዙኃት ድማ ሰቕ ኪብል ገንሕዎ፥ ንሱ ግና “ኣ ወዲ ጻዊት፥ ምሓረኒ!” እናበለ ዓው ኢሉ ጨርሐ። 49 ኢየሱስ ድማ ደው ኢሉ “ጸውዕም” በለ፥ ነቲ ዕዉር ከአ ጸዊም “ኣጃኽ፥ ተንሥእ፥ ይጽውዓካ ኣሉ” በልዎ። 50 ንሱ ኸአ ነጸልኡ ደርብዩ፥ ዘሊሱ ናብ ኢየሱስ መጸ። 51 ኢየሱስ ድማ “እንታይ ክገብረልካ ትደሊ?” ኢሉ ሓተቶ፥ እቲ ዕዉር ከአ “መምህር፥ ክርኢ” በሉ። 52 ኢየሱስ ከአ “ኪድ፥ እምነትካ ኣሕወየትካ” በሉ፤ ብኡብኡ ረኣየ፥ ኣብ መገዲውን ሰዓቦ።

*8 10:40 ገዕዝ “በኣቦይ” ዚብል ይወሰኽ።

ኢየሱስ ብዓቢይ ኹብረ ናብ ኢየሩሳሌም ከም ዝኣተወ (ማቴ. 21:1-11፤ ሉቃ. 19:28-40፤ ዮሐ. 12:12-19)

11 ¹ናብ ኢየሩሳሌም ንምእታው ፡ ጥቓ ደብረ ዘይቲ ናብ ዘለዋ ቤተ ፋጊን ቢታንያን ምስ ቀረቡ ፡ ክልተ ኹብ ደቀ መዛሙርቱ ለእኹ ፡ ²ከምዚ ድማ በሉም ፡- “ኣብ ቅድሜኹም ናብ ዘላ ዓዲ ኺዱ ፤ ናብኣ ምስ ኣቶኹም ሽዑ ሰብ ዘይተወጥሐ እሱር ጻዕብ ክትረኽቡ ኢኹም ፡ ፈቲሕኩም ኣም ጽኡላይ ፡ ³ገለ ሰብ ‘ስለምንታይ እዚ ትገብሩ ኣሉኹም ፤’ እንተ በለኩም ፡ ‘ጐይታ ይደልዮ ኣሉ ፡ ብኡብኡ ነጀው ኪሰዶ እዩ’ በልዎ ፡” ⁴ምስ ከዱ ኸአ ነቲ ጻዕብ ኣብ ደገ ኣብ ጥቓ መገዲ ተኣሲሩ ረኺቦም ፈትሖም ፡ ⁵ካብቶም ኣብኡ ደው ኢሉም ዝነበሩ ኸአ ገሊኦም “ነዚ ጻዕብ ስለምን ታይ ትፈትሖም ኣሉኹም ፡” በልዎም ፡ ⁶ንላቶም ድማ ኸምቲ ኢየሱስ ዝበሉም በልዎም እሞ ኃደግዎም ፡ ⁷ነቲ ጻዕብ ከአ ናብ ኢየሱስ ወሰድዎ ፡ ክዳውንቶምውን ጐዝጐዙሉ ፡ ኢየሱስ ከአ ተወጥሖ ፡ ⁸ብዙኃት ኣብቲ መገዲ ኸዳውንቶም ኣንጻፉ ፡ ካልኣት ከአ ኹብቲ ኣብ ግራሁ ዝነበረ ኣእዋም ጨናፍር ሰሊዖም ይንሰንሱ ነበሩ ፡ ⁹እቶም ዚመርሑን እቶም ዚስዕቡን ከአ ኸምዚ እናበሉ ይጭርሑ ነበሩ ፡- “ሆሣዕና ! ብስም እግዚኣብሔር ዚመጽእ ቡሩኽ እዩ ፡” ¹⁰እታ እትመጽእ ዘላ መንግሥቲ ኣቦና ዳዊት ብርኽቲ እያ ፡ ሆሣዕና ኣብ ኣርያም ፡”

¹¹ኢየሱስ ኣብ ኢየሩሳሌም ምስ በጽሖ ናብ ቤት መቐደስ ኣተወ ፡ ኣብ ዙርያኡ ግልጽ እናበለ ንኹሉ ምስ ረኣየ ፡ መስዶ ነበረ እሞ ምስቶም ዓሠርተው ክልተ ናብ ቢታንያ ኸደ ።

ዝተረገመት ኣም በለስ

(ማቴ. 21:18-19)

¹²ንጽባሒቱ ካብ ቢታንያ ኺወፁ ኸለዉ ኢየሱስ ጠመየ ፡ ¹³ብርሑቕ ድማ ቈጻል በለስ ረኣየ ፡ ምናልባሽ ፍረ እንተ ረኸበላ ኺርኢ ናብኣ ኸደ ፤ ኣብኣ ምስ በጽሖ ኸአ ጊዜ በለስ ስለ ዘይነበረ ፡ ብዘይካ ቈጽሊ ገለ እኳ ኣይረኸበላን ፡ ¹⁴ኢየሱስ “ደጊም ካባኺ ሓደ እኳ ንዘላለም ፍረ ኣይብላዕ” በላ ፡ ደቀ መዛሙርቱ ኸአ ስምዕዎ ።

ኢየሱስ ነቶም ኣብ ቤት መቐደስ ዝሸቅጡ ከም ዝሰጉጉ (ማቴ. 21:12-17፤ ሉቃ. 19:45-48፤ ዮሐ. 2:13-22)

¹⁵ናብ ኢየሩሳሌም መጹ ፤ ናብ ቤት መቐደስ ኣትዩ ኸአ ነቶም ኣብታ ቤት መቐደስ ኮይኖም ዚሸጡን ዚሻየሙን ዝነበሩ ኪሰንሙ ጀመረ ፤ ሰደቓ መሻረፍትን መንበር ሸየጥቲ ርግብን ገልበጠ ፡ ¹⁶ሓደ እኳ ኣቕሓ ጸይሩ በታ ቤት መቐደስ ከይኃልፍ ከልከለ ፡ ¹⁷“ቤተይ ንኹሉም ኣሕዛብ ቤት ጸሎት ኪሰመ እዩ” ዚብል ጽሑፍዮ የልቦን እዩ ፡ ንስኻትኩም ግና በዓቲ ጐሓሉት ገበርኩምዎ” ኢሉውን መሃሮም ፡ ¹⁸ሊቃነ ካህናትን መምህራንን ሕግን ሰሚዖም ፡ ከመይ ገይሮም ከም ዚቐትልዎ ይደልዩ ነበሩ ፡ እንተኾነ ብዘሉ እቲ ሕዝቢ ብትምህርቲ ይድነቕ ስለ ዝነበረ ፡ ፈርህዎ ፡ ¹⁹ምስ መስዶ ድማ ኹብታ ኸተማ ወፁ ።

ኣታ ኣም በለስ ከም ዝነቐጸት

(ማቴ. 21:20-22)

²⁰ንግሆ ኺኃልፉ ኸለዉ ፡ ነታ በለስ ካብ ሱራ ነቐጸ ረኣይዎ ፡ ²¹ጲጥሮስ ድማ ዘከረ እሞ “መምህር ፡ እንሃ እታ ዝረገምካያ በለስ ነቐጸ” በሉ ፡ ²²ኢየሱስ ከአ ኸምዚ ኢሉ መለሰሉም ፡- “ብኣምላኽ እመኑ ፡” ²³እቲ ብልቡ ኸይተጠራጠረ እቲ ዚልምኖ ኸም ዚፍጸም ዚኣምን ኩሉ ፡ ነዚ እምባእዚ ‘ካብዚ ተላዲልካ ናብቲ ባሕሪ ተወርወር’ እንተ በሉ ንእኡ ከም ዚኾነሉ ብሓቂ ኣብለኩም ኣሉኹ ፡ ²⁴ስለዚ እትጽልይዎን እትልምንዎን ዘበለ ኸም ዝተቐበልኩምዎ እመኑ እሞ ኪኾነልኩም እዩ ፡ እብለኩም ኣሉኹ ፡ ²⁵ደው ኢልኩም ክትጽልዩ ኸሉኹም ከአ ሰማያዊ ኣቦኹም በደልኩም ምእንቲ ኺኃድገልኩም ፡ ንብጻይኩም ዝኃዝኩምሉ በደል እንተሉ ፡ ኅደጉሉ ፡ [²⁶ንስኻትኩም እንተ ዘይኃደግኩም ግና እቲ ኣብ ሰማይ ዘሉ ኣቦኹም ድማ በደልኩም ኣይኃድገልኩምን እዩ] ፡”

ኢየሱስ ብናይ መን ሥልጣን ከም ዚሠርሕ

(ማቴ. 21:23-27፤ ሉቃ. 20:1-8)

²⁷ከም ብሓድሽ ናብ ኢየሩሳሌም ተመልሱ ፡ ኢየሱስ ኣብ ቤት መቐደስ ኪዘዋወር ከሉ ፡ ሊቃነ ካህናትን መምህራንን ሕግን ዓበይትን ናብኡ መጹ ፡ ²⁸“በየናይ ሥልጣን እዚ ነገራት እዚ ትገብር ኣሉኻ ፤ ወይ ከአ ነዚ ነገራት እዚ

ንምግባር ሥልጣን ዝሃበካ መን እዩ፤” በልዎ ። 29 ኢየሱስ ድማ ኸምዚ በሉም ፡- “እነውን ሓገቲ ነገር ከሓተኩም መልሱለይ፤ እነ ኸእ በየናይ ሥልጣን ነዚ ነገራት እዚ ከም ዝገብር ከነግረኩም እየ ። 30 ጥምቀት ዮሐንስ ካብ ሰማይ ድዩ ነይሩ ወይ ካብ ሰብ፤ መልሱለይ” ። 31-32 ንሓድሕዶም ከእ “ካብ ሰማይ እንተ በልናዮ፥ ከመይ ደእ ዘይእመንኩምዎ ኺብለና እዩ፤ ካብ ሰብይ ኸንብሉ፤” እናበሉ ይካትዑ ነበሩ ። እንተኾነ ኸሉም ንዮሐንስ ብሓቂ ከም ነቢይ ይርእይዎ ስለ ዝነበሩ ነቲ ሕዝቢ ፈርሁ ። 33 ስለዚ ንኢየሱስ “አይ ንፈልጥን” ኢሉም መለሱሉ፤ ኢየሱስ ከእ “እነውን በየናይ ሥልጣን ነዚ ኸም ዝገብር አይነግረኩምን እየ” በሉም ።

ምስላ ሓረስቶት አታኸልቲ ወይኒ
(ግቲ. 21:33-46፤ ሉቃ. 20:9-19)

12 ኢየሱስ ብምስላታት ገይሩ ኸምዚ ኺብሉም ጀመረ ፡- “ሓይ ሰብአይ ወይኒ ተኸለ፥ ሓጽር ገበረሉ፥ መሓምተሊ ኸእ ኸዓተሉ፥ መሓለዊ ዋላውን ሠርሓሉ፥ ንሓረስቶት ድማ ብመገስ ሂብዎም ገሸ ። 2 ጊዜ ፍርያት ምስ በጽሑ፥ ካብቲ አታኸልቲ ወይኒ ፍሪ ኺምጽአሉ ናብቶም ሓረስቶት አገልጋሊኡ ለእኸ ። 3 ንሓቶም ግና ጊዞም ገረፍዎ፥ ጥራይ ኢዱውን ሰደድዎ ። 4 ደጊሙ ኸልእ አገልጋሊኡ ናብአቶም ለእኸ፤ ብዳርባ እምኒ ፈግእዎ፥ አዋ ሪዶምውን ሰደድዎ ። 5 ካልእ ድማ ለእኸ፥ ንእኩውን ቀተልዎ፤ ብዙኃት ካልኦት ከእ ለእኸ፥ ንገሊኦም ገረፍዎም፥ ንገሊኦም ድማ ቐተልዎም ። 6 ገና ሓደ ዜፍቅሮ ወዲ ነበር፥ አብ መወዳእታ ኸእ ‘ንወደይሲ ይኃፍርዎ ግዲ ይኹ’ ኢሉ ናብአቶም ለእኸ ። 7 እቶም ሓረስቶት ግና፥ ‘እዚ እቲ ወራሲ እዩ፥ ንዑ ንቐተሉ እሞ እቲ ርስቱ ኸእ ንኣና ኪኸውን’ ተበሃሃሉ ። 8 ጊዞም ቀተልዎ፥ ካብቲ አታኸልቲ ወይኒ ኸእ ናብ ወፃኢ ደርበይዎ ። 9 እቲ ዋና አታኸልቲ ወይኒ እንታይ ኮን ኪገብር እዩ፤ መጺኡ ነቶም ሓረስቶት ይቐትሉም፥ ነቲ አታኸልቲ ወይኒ ኸእ ንኸልኦት ይህቦ ።

10-11 “እቲ ነደቕቲ ዝነፃቕዎ እምኒ፥

ንሱ ርእሲ መላዝን ኮነ፥

እዚ ኻብ እግዚአብሔር እዩ፥

ንምርአዩውን ዘደንቕ እዩ፤

ዚብል ጽሑፍዶ ከቶ አየንበብኩምዎን ኢኹም፤”

12 መራሕቲ አይሁድ እዚ ምስላ እዚ ብዛዕብኦም ከም ዝተዛረቦ ፈሊጦም ነበሩ እሞ ኪገዝዎ ደለዩ፤ ነቶም ሕዝቢ ፈሪሆም ግና ኃዲንምዎ ኸዱ ።

ብዛዕባ ምኽፋል ግብሪ

(ግቲ. 22:15-22፤ ሉቃ. 20:20-26)

13 ብቻሉ ኺስሕትዎ ኢሉም ከእ ካብ ፈሪሳውያንን ሄሮድ ሳውዶንን ገለ ሰባት ሰደዱሉ ። 14 መጺኦም ድማ “መምህር፥ መገዲ አምላኽ ደእ ብሓቂ ትምህር እምበር ንሓደ እኳ አይ ትፈርህን ኢኻ፥ ገጽ ሰብ ርኢኻ ዘይተዳሉ ሓቀኛ ምኽንያት ውን ንፈልጥ ኢና ። ንቁግር ግብሪ ምኽፋልሲ ግቡእ ድዩ ወይ አይፋሉን፤ ንኸፈልዶኽ አይንኸፈል፤” በልዎ ። 15 ኢየሱስ ድማ ግብዝናኦም ፈሊጦ “ስለምንታይ ትፍትኑኒ አሉኹም፤ ከርእዮ ነቲ ዲናር አምጽኡለይ” በሉም ። 16 ንሓቶም ድማ አምጽኡሉ፥ ንሱ ኸእ “እዝስ መልክዑን ጽሕፈቱን ናይ መን እዩ፤” በሉም ። ንሓቶም ድማ “ናይ ቁግር” በልዎ ። 17 ኢየሱስ ከእ “እምብኣርሲ እቲ ናይ ቁግር ንቁግር፥ እቲ ናይ አምላኽ ከእ ንአምላኽ ሃቡ” ኢሉ መለሰሉም ። ብእኡ ድማ ገረጥም ።

ብዛዕባ ትንሣኤ ሙታን

(ግቲ. 22:23-33፤ ሉቃ. 20:27-40)

18 ትንሣኤ ሙታን የልቦን ዚብሉ ሰዱቃውያን ከእ ናብኡ መጹ፥ ከምዚ ኢሉምውን ሓተትዎ ፡- 19 “መምህር፥ ሙሴ ‘ሓደ ሰብ ውሉድ ከይወለደ ሰበይቱ ኃዲጉ እንተ ሞተ፥ ነታ ሰበይቱ እቲ ኃፊ ይውረሳ እሞ ንኃፊ ዘርኢ የቐመሉ’ ኢሉ ጽሑፋልና እዩ ። 20 ሹብዓተ አገሞት ነበሩ፤ 9 እቲ ቐዳማይ ሰበይቲ አእተወ፥ ውሉድ ከይኃደገ ኸእ ሞተ ። 21 እቲ ኸልኣይ ድማ ወረሳ፥ ኃድጊ ኸይኃደገውን ሞተ፥ እቲ ሣልሳይ ከእ ኸምኡ ። 22 ሹብዓቲኦም ከእ ኃድጊ አይኃደጉን፥ ድገሪ ኸሉም ድማ እታ ሰበይቲ ሞተት ። 23 ሹብዓቲኦም አእቲዮምዎ ነይሮም እዮም እሞ፥ ብትንሣኤ፥ ምዉታት ምስ ተንሥኡ፥ ሰበይቲ መኖም ክትከውን እያ፤” 24 ኢየሱስ ከእ “መጻሕፍቲ ኸነ ኃይሊ አምላኽ ሰኣን ምፍላጥኩምዶ አይኮንን ትጋገዩ ዘሉኹም፤ 25 ካብ ምዉታት ምስ ተንሥኡስ ከምቶም አብ ሰማያት ዘለዉ መላእኽቲ አምላኽ እዮም እምበር፥

9 12:20 ግዕዝ “አባና ሹብዓተ አገሞት ኣለዉ” ይብል ።

አይምርዓውን አየመረዓውን እየም ። 26 ምዕታት ከም ዚትንሥኡኽ ኣብቲ ብዛዕባ ቛጥቋጥ ዚዛረብ መጽሓፍ ሙሴ ፡ ‘ኣነ ኣምላኽ ኣብርሃምን ኣምላኽ ይስሓቕን ኣምላኽ ያዕቆብን እየ’ ኢሉ ኸም ዝተዛረበሩ ኣየንበብኩምን ኢኹም ፤ 27 እምብኣር ንሱ ኣምላኽ ሕያዋን እዩ እምበር ኣምላኽ ምዕታት አይኮነን ፤ ንስኻትኩም ግና ኣዚኹም ትጋገዩ ኣሉኹም” ኢሉ መለሰሉም ።

አየናይ ትእዛዝ ከም ዚዓቢ

(ግቴ. 22:34-40፤ ሉቃ. 10:25-28)

28 ካብቶም መምህራን ሕጊ ሓደ ኸርከሮም ሰሚሑ ፡ ጽቡቕ ከም ዝመለሰሉም ከአ ርእዩ ፡ ቐረበ ፤ “ካብ ኩለን ትእዛዛትሲ ኣየነይቲ እያ ቐዳመይቲ፤” ኢሉ ድማ ሓተቶ ። 29 ኢየሱስ ከምዚ ኢሉ መለሰ ፡- “እታ ቐዳመይቲ እዚአ እያ ፡ ‘ኣ እስራኤል ሰማዕ ፡ እግዚአብሔር ኣምላኽና ንሱ በይኑ እግዚአብሔር እዩ ። 30 እግዚአብሔር ኣምላኽካ ብኹሉ ልብኻን ብኹሉ ነፍስኻን ብኹሉ ኣእምሮኻን ብኹሉ ኃይልኻን ኣፍቅሮ ፤’ [እታ ቐዳመይቲ ትእዛዝ እዚአ እያ ።] 31 እታ ንኣኣ እትመስል ካልአይቲ ድማ ፡ ‘ንብጻይካ ኸም ነፍስኻ ኣፍቅሮ’ እያ ፤ ካብዚኣተን እትዓቢ ትእዛዝ የልቦን” ። 32 እቲ መምህር ሕጊ ኸአ “መምህር ፡ ብሓቂ ጽቡቕ ተዛሪብካ ፤ ኣምላኽ ሓደ እዩ ፡ ብዘይካኡ ድማ ኻልእ የልቦን” ። 33 ‘ብኹሉ ልብኻን ብኹሉ ኣእምሮኻን ብኹሉ ኃይልኻን ከተፍቅሮ ፡ ንብጻይካውን ከም ነፍስኻ ከተፍቅሮ’ ፤ እዚ ካብ ኩሉ ዚሓርር መሥዋዕትን ካብ መሥዋዕቲ ጎሩድን ዚዓቢ እዩ” በሉ ። 34 ኢየሱስ ድማ ብምስትውዓል ከም ዝመለሰ ምስ ረአየ ፡ “ንስኻስ ካብ መንግሥቲ ኣምላኽ ርሑቕ ኣይኮንካን” በሉ ። ደጊሙ ኪሓቶ ኸአ ሓደ እኳ አይ ደፈረን ።

ክርስቶስ ወዲ መን እዩ ፤

(ግቴ. 22:41-46፤ ሉቃ. 20:41-44)

35 ኢየሱስ ኣብ ቤት መቐደስ ኪምህር ከሉ ከምዚ በለ ፡- “መምህራን ሕጊ ከመይ ኢሉም እየም ‘ክርስቶስ ወዲ ዳዊት እዩ’ ዚብሉ ፤ 36 ዳዊት ባዕሉ ብመንፈስ ቅዱስ ፡ ‘ጐይታ ንጐይታይ ፡ ንጸላእትኻ መርገጽ እግርኻ ኸላዕ ዝገብሮም ፡ ኣብ የማነይ ተቐመጥ በሉ’ ይብል ።

37 ዳዊት ባዕሉ ‘ጐይታይ’ ካብ ዚብሉ ደኣ ከመይ ኢሉ እዩ ወዲ ዚኾና ፤” እቶም ብዙኃት ሰብ ድማ ባህ ኢልዎም ሰምዕዎ ። 38-39 ኪምህርም ከሉ ኸአ ኸምዚ በሉም ፡- “ካብቶም ነዊነ ቀሚሽ ተኸዲናም ዚዞሩን ፡ ኣብ ዕዳጋውን ብኸብሪ ሰላም ኪብልዎም ዚፈትዉን ፡ ኣብ ቤት ጸሎት አይ ሁድውን ዝለዓለ መንበር ፡ ኣብ መእዲ ዝኸበረ ሥፍራ ዚደልዩ መምህራን ሕጊ ተጠንቀቑ ። 40 ንሳቶም ኣባይቲ መበ ለታት ዚብዝብዙ ፡ ኪምስሉ ኸአ ጸሎት ዜንውጥ እየም እም ፡ ዝገደደ ፍርዲ ኪቐበሉ እየም ።”

ምጽዋት ሓንቲ መበለት

(ሉቃ. 21:1-4)

41 ኢየሱስ ኣብ መንጽር መቐበል ምጽዋት ተቐሚጡ ፡ እቶም ሰብ ኣብቲ መቐበል ምጽዋት ከመይ ገይሮም ገንዘብ ከም ዚውድቑ ይርእ ነበረ ፤ ብዙኃት ሃብታማት ከአ ብዙኅ የውድቑ ነበሩ ። 42 ሓንቲ ድኻ መበለት ድማ መጺኣ ኸልተ ሣንቲም ዚኣክል ቆድራንቲን አውደቐት ።

43 ኢየሱስ ንደቀ መዛሙርቲ ናብኡ ጸዊሑ ኸአ “ካብዞም ኣብዚ መቐበል ምጽዋት ዘውደቑ ኹሉም ፡ እዛ ድኻ መበለት እዚአ ዚበዝኅ ከም ዘውደቐት ብሓቂ እብለኩም ኣሉኹ” ። 44 ምኽንያቱ ኸአ ኹሉም ካብ ተረፎም እየም ዘውደቑ ፡ እዚአ ግና ካብ ድኽነታ ዘለዋ ኹሉ ጥሪታ እያ ዝሃበት” በሉም ።

ብዛዕባ ምፍራስ ቤት መቐደስ

(ግቴ. 24:1-2፤ ሉቃ. 21:5-6)

13 1 ኢየሱስ ካብ ቤት መቐደስ ኪወፅእ ከሉ ኸአ ሓደ ኻብ ደቀ መዛሙርቲ “መምህር ፤ ከንደይ ዚገርም ኣእማንን ሕንፃን ከም ዝኾነ እም ተመልከት” በሉ ። 2 ኢየሱስ ከአ “ነዚ ዓቢይ ሕንፃይ ትርእዮ ኣሉኻ ፤ ኩሉ ኪፈርስ እዩ ። እምኒ ኣብ ልዕሊ እምኒ ተነቢሩ ዚተርፍ የልቦን” ኢሉ መለሰሉ ።

ቅድሚ ምጽኣት ጐይታ ዚኸውን ሰደትን መከራን

(ግቴ. 24:3-14፤ ሉቃ. 21:7-19)

3 ኢየሱስ ኣብ ደብረ ዘይቲ ፡ ኣብ መንጽር ቤት መቐደስ ተቐሚጡ ኸሉ ፡ ጲጥሮስን ያዕቆብን ዮሐንስን እንድርያስን ብሕት ኢሉም ሓተትዎ ፡- 4 “እስከ ንገረና ፡ እዚ ነገራት

እዚ መዓዝ ኪኸውን እዩ፤ እዚ ኹሉ መዓዝ ከም ዚፍጸምከ ምልክቱ እንታይ እዩ፤” ካሊዮሱስ ከኣ ኸምዚ ኺብሉም ጀመረ፡- “ሓደ እኳ ከየሰሕተኩም ተጠንቀቂ።”⁹ ብዙኃት ‘ኣነ ክርስቶስ እዩ’ እናበሉ ብስመይ ኪመጹ እዮም፤ ንብዙኃት ከኣ ኺሰሕቱ እዮም። ገውግእን ወረ ውግእን ምስ ሰማዕትኦም ኣይትሸበሩ፤ እዚ ኪኸውን ብግዲ እዩ፤ እንተኾነ መወዳእታ ገና እዩ።¹⁰ ሕዝቢ ኣብ ልዕሊ ሕዝቢ + መንግሥቲውን ኣብ ልዕሊ መንግሥቲ + ኪለዓል እዩ፤ በብቦታኡ ምንቅጥቃጥ ምድርን ረሃብን ኪኸውን እዩ፤ እዚ ነገራት እዚ መጀመርታ ቐልውላው እዩ።

⁹ “ንኣኣቶም ምስክር ምእንቲ ኺኸውን ብኣይ ምኽንያት ንፍርዲ ኣኅሊፎም ኪህቡኹም፤ ኣብ ኣብያተ ጸሎቶምውን ኪገርፉኹም፤ ኣብ ቅድሚ መኳንንትን ነገሥታትን ከኣ ደው ኪብሉኹም እዮም እሞ ንርእሰኹም ተጠንቀቂ።”¹⁰ ቅድም ግና ንኹሉም ኣሕዛብ ወንጌል ኪሰበኽ ግድን እዩ።¹¹ መንፈስ ቅዱስ እዩ እምበር ንስኻትኩም ኣይኮንኩምን እትዛረቡ፤ ስለዚ ኣኅሊፎም ኪህቡኹም ምስ ወሰዱኹም፤ እቲ ቦታ ሰዓት እቲኣ ዚወሃበኩም ደኣ ተዛረቡ እምበር፤ እንታይ ኢልኩም ከም እትዛረቡ ኣቐዲምኩም ኣይትጨነቁ።¹² ኃውንታዊ + ወላዲ ንውሉዱ + ኣኅሊፉ ንምት ኪህብ እዩ፤ ውሉድውን ኣብ ልዕሊ ወለዶም ተንሢኦም ኪቐትልዎም እዮም።¹³ ምእንቲ ስመይ ከኣ ኹሉ ኪጸልኣኩም እዩ፤ እቲ ኸላዕ መወዳእታ ዚፅገሥ ግና ንሱ ኺድገን እዩ።

ኣብ ኢየሩሳሌም ዚወርድ ዜሰቅቐ መከራ

(ግቲ. 24:15-28፤ ሉቃ. 21:20-24)

¹⁴ “እቲ ብነቢይ ዳንኤል ዝተባህለ ‘ናይ ጥፍኣት ርኽሰት’ ኣብ ዘይግብኦ ሥፍራ ቆይሙ ምስ ረኣኹም፤ እቲ ዚንብብ የስተውዕል፤ ሽዑ እቶም ኣብ ይሁዳ ዘለዉ ናብ እምባታት ይህደሙ፤¹⁵ እቲ ኣብ ዝባን ናሕሲ ዘሉ ሽኣ ናብ ቤት ኣይውረድ፤ ገለ ኺማላእ ኢሉውን ኣይእቶ።¹⁶ እቲ ኣብ ወፍሪ ዘሉ ሽኣ ኸዳት ኺማላእ ንድኅሪት ኣይመለስ።¹⁷ ቦታ ቕን እቲኣ ግና ንጥኑሳትን ንዜጥብዋን ወይለኣን።¹⁸ ምህዳምኩም ብኸረምቲ ሽይከውን ጸልዩ።¹⁹ ከመይ ካብታ ኣምላኽ መጀመርታ ፍጥረት ዝፈጠረላ ክሳብ ሎሚ ሽምኡ ዘይኮነ፤ ድኅሪ ሕጂውን ከቶ ዘይከውን መከራ ቦታ ቕን እቲኣ ኺኸውን እዩ።²⁰ ነተን መዓልታት እቲኣን እግዚኣብሔር እንተ ዘየሕጽረንሲ ሥጋ ዝለበሰ ኹሉ ኣይምድኃንን ነይሩ፤ ምእንቲ

እቶም ንሱ ዝኃረዮም ኅሩያት ግና ነተን መዓልታት እቲኣን ኣሕፀረን።”²¹ ሽዑ ሓደ እኳ ‘ክርስቶስ ኣብዚ እንሆ፤’ ወይ ‘ኣብቲ ኣሉ’ እንተ በለኩም ኣይትእመኑ።²² ሓሰውቲ መሲሓትን ሓሰውቲ ነቢያትን ኪትንሥኡ እዮም እሞ እንተ ተኻእሎምሲ ነቶም ኅሩያትውን ኬሰሕቱ ትእምርትን ተኣምራትን ኪገብሩ እዮም።²³ ንስኻትኩም ግና ተጠንቀቂ፤ እንሆ ኣቐዲመ ኹሉ ነገረኩም ኣሉኹ።

ካልኣይ ምጽኣት ክርስቶስ

(ግቲ. 24:29-31፤ ሉቃ. 21:25-28)

²⁴ “እንተኾነ በተን መዓልታት እቲኣተን፤ ድኅርዚ መከራ እዚ፤ ፀሓይ ክትጽልምት ወርኒውን ብርሃና ኣይክትህብን እያ።²⁵ ከዋኽብቲ ካብ ሰማይ ኪወድቁ፤ ኃይልታት ሰማያትውን ኪናወጹ እዮም።²⁶ ሽዑ ንወዲ ሰብ ብብዙኅ ኃይልን ክብርን ብደመና ኺመጽእ ከሉ ኪርእይዎ እዮም።²⁷ ሽዑ ሽኣ ንመላእኽቱ ኺልእኮም እዩ፤ ንሓቶም ድማ ነቶም ኅሩያቱ ካብ ኣርባዕተ መዓዝን ዓለም፤ ካብ ወሰን ምድሪ ክሳብ ወሰን ሰማይ ኪእክብዎም እዮም።

ምስላ ኣም በለስ

(ግቲ. 24:32-35፤ ሉቃ. 21:29-33)

²⁸ “ምስላኡ ካብ ኣም በለስ ተምሃሩ፤ ጨናፍራ ምስ ለምለመ ቈጽላውን ምስ ጠጥዑ፤ ሓጋይ ከም ዝቐረበ ትፈልጡ ኢኹም።²⁹ ንስኻትኩም ድማ ሽምኡ እዚ ነገራት እዚ ኪኸውን ከሉ ምስ ረኣኹም፤ ምጽኣት ጉይታ ኣብ ኣፍደገ ከም ዝቐረበ ፍለጡ።³⁰ እዚ ኹሉ ክሳብ ዚኸውን እዚ ወለዶ እዚ ሽም ዘይኃልፍ ብሓቂ ኣብለኩም ኣሉኹ።³¹ ሰማይን ምድርን ኪኃልፍ እዩ፤ ቃለይ ግና ኣይኪኃልፍን እዩ።

ነታ መወዳእታ መዓልትን ሰዓትን ዚፈልግ የለን

(ግቲ. 24:36-44)

³² “ብዛዕባ እታ መዓልቲ እቲኣ ወይ እታ ሰዓት እቲኣ ግና ኣቦ ደኣ እምበር፤ መላእኽቲ ሰማይ ኮነ ወልድ ኮነ ሓደ እኳ ዚፈልግ የለን።³³ እቲ ጊዜኡ መዓዝ ምኽኒ

*10 13:20 ገዕዝ “ኪሓጽሩ እየን” ይብል።

አይትፈልጉምን ኢኹም እሞ ተጠንቀቁ፤ ገኝሁን ጸልዩን።
 34 ከምቲ ቤቱ ኃዲተ ዚገይሽ ሰብ እሞ ንኣገልገልቱ ንነፍስ
 ወክፎም መመዞም ሂቡ ሠሥራሖም ዘትገዞም፤ ነቲ ሓላው
 አፍ ደገ ሽኣ ኪነቅሕ ዚእዝዞ እዩ። 35-36 እቲ በዓል ቤት
 መእዝ ከም ዚመጽእ አይትፈልጡን ኢኹም እሞ፤ ምሽት
 ወይ ፍርቂ ለይቲ ወይ ደርሆ ነቆ ወይ ከኣ ንግሆ ምጂት ስለ
 ዘይትፈልጡ፤ ብሃንደበት መጺኡ ደቂስኩም ከይረኽቡኩምሲ
 ንኛሑ። 37 እዚ ንኣኻትኩም ዝብላኩም ዘሉኹ ንኹሉ እየ
 ዝብሉ ዘሉኹ፤ “ንኛሑ”።”

ንኢየሱስ ኪቐትልዎ ከም ዝመኸሩ

(ማቴ. 26:1-5፤ ሉቃ. 22:1-2፤ ዮሐ. 11:45-53)

14 1ፋሲካን በዓል ቅጫን ኪኸውን ክልተ መዓልቲ
 ተሪፍዎ ነበረ። ሊቃነ ካህናትን መምህራን ሕግን ድማ
 ንኢየሱስ ብተንኮል ጊዞም ኪቐትልዎ ይደልዩ ነበሩ። 2 እን
 ተኾነ “አብ ሕዝቢ ህውከት ከይለዓልሲ ብበዓል አይኹን”
 በሉ።

ኢየሱስ አብ ቤታንያ ሽቱ ሽም ዝተቐበአ

(ማቴ. 26:6-13፤ ዮሐ. 12:1-8)

3 ኢየሱስ አብ ቤታንያ አብ ቤት እቲ ለምጻም ስምዖን
 አብ መአዲ ተቐጂጦ ሽሉ፤ ሓንቲ ሰበይቲ፤ ብዙኅ
 ዝዋጋሉ ብጽፋይ ናርዶስ ዝተሠርሐ ሽቱ ዝመልአ፤ ብኣልባ
 ሰፕሮስ ዝተሠርሐ ብልቃዎ ጊዛ መጸት፤ ነቲ ብልቃዎ ሰበራ
 ሽኣ አብ ርእሱ አፍሰሰቶ። 4 ገሊጾም ከኣ ሓረቓም ብልቦም
 ከምዚ በሉ፡- “እዚ ሹሉ ጥፍኣት ቅዱይ ሽቱ፤ አብ ምን
 ትምንታይ እዩ፤ 5 እዚ ሽቱ እዚ ካብ ሠለስተ ሚእቲ ዲናር
 ዚበዝኅ ተሸይጦ ንድኻታትዶ ግዳ አይምተሞህበን ነይሩ!”
 ንእኣውን ኮረዩላ። 6 ኢየሱስ ከኣ ከምዚ በሉም፡- “ነዛ
 ሰበይቲ ስለምንታይ ትድህልዋ አሉኹም፤ ገደግቶ፤ ሠናይ
 ግብሪ እያ ዝገበረትለይ። 7 ድኻታትሲ ሹሉ ሳዕ ምላኻትኩም
 አለዉ፤ ሠናይ ግብሪ ኸትገብሩሎም እንተ ደሌኹም ከኣ ይከ
 አለኩም እዩ፤ ንኣይ ግና ሹሉ ሳዕ አይክትረኽቡንን
 ኢኹም። 8 ንሳ እቲ ዓቕማ እያ ዝገበረት፤ አቕዲማውን ንቐ
 ብረይ ሰብነተይ ቀብአት። 9 እዚ ወንጌል እዚ አብ ዝተሰበኩ
 ዘበለ አብ ኩሉ ዓለም እዚ ንሳ ዝገበረቶ ንመዘከሪኣ ከም
 ዚንገር ብሓቂ እብላኩም አሉኹ።”

ይሁዳ አገሊፋ ሺህቦ ከም ዝተወዓለ

(ማቴ. 26:14-16፤ ሉቃ. 22:3-6)

10 ይሁዳ አስቆርታዊ፤ ሓደ ካብቶም ዓሠርተው ክልተ፤
 ንኢየሱስ አገሊፋ ኪህቦ ናብ ሊቃነ ካህናት ከደ። 11 ንሳቶም
 ነዚ ሰሚዖም ተሓጉሱ፤ ንዝዘብ ኪህብዎ ሽኣ ተወዓልዎ፤
 ንሱ ድማ አገሊፋ ኪህቦ ምሹእ እዋን ይደሊ ነበረ።

ኢየሱስ ምስ ደቀ መዛሙርቱ ድራር ፋሲካ ሽም ዝበልዐ

(ማቴ. 26:17-25፤ ሉቃ. 22:7-14፤ 21-23፤

ዮሐ. 13:21-30)

12 በታ ገንሸል ፋሲካ ዚሕረደላ ቐዳመይቲ መዓልቲ በዓል
 ቅጫ፤ ደቀ መዛሙርቱ “ድራር ፋሲካ ኸትበልዕ ናበይ
 ኬድና ከነዳልዉልካ ትደሊ።” በልዎ። 13 ኢየሱስ ድማ
 ካብቶም ደቀ መዛሙርቱ ክልተ ልኢኹ ሽምዚ በሉም፡-
 “ናብ ከተማ ሺዱ፤ አብኡ ዕትሮ ማይ ዝተሰከመ ሰብኣይ
 ክትረኽቡ ኢኹም፤ ንእኡ ሰዓብዎ። 14 አብታ ዚአትዋ ሽኣ
 ነቲ ብዓል ቤት መምህር፤ ምስ ደቀ መዛሙርተይ ድራር
 ፋሲካ ዝበልዓላ ቤት ኣጋይሽ ኣበይ እያ፤ ይብለካ አሉ”
 በልዎ። 15 ንሱ ሽኣ አብ ደርቢ ዝተነጽፈን ዝተዳለወን ዓቢይ
 ኣደራሽ ኬርእየኩም እዩ፤ አብኡ ኣዳልዉልና።” 16 እቶም
 ደቀ መዛሙርቱ ከይዶም ናብታ ኸተማ በጽሑ፤ ከምቲ
 ዝበሉም ድማ ረኽቡ፤ ድራር ፋሲካውን ኣዳለዉ።

17 ምስ መሰየ ኢየሱስ ምስቶም ዓሠርተው ክልተ መጸ።
 18 አብ መአዲ ተቐጂጦም ኪበልዑ ሽለው ኢየሱስ፤ “ሓደ
 ካብኻትኩም፤ እቲ ምሳይ ዚበልዕ፤ ከም ዚትገዝኒ ብሓቂ
 እብላኩም አሉኹ።” በሉም። 19 ንሳቶም ከኣ ኪጉህዩ
 ጀመሩ፤ ብብሓደውን “እነ ደኾን እኸውን።” በሉ።
 20 ኢየሱስ ከኣ ሽምዚ በሉም፡- “ሓደ ኻብቶም ዓሠርተው
 ክልተ ምሳይ አብ ጸሕሊ ዚጠልቕ እዩ። 21 ወዲ ሰብሲ
 ብልክዕ ከምቲ ብዛዕብኡ ዝተጸሕፈ ኪኸይድ እዩ፤ እቲ ወዲ
 ሰብ ብእኡ ዚተጋዝ ሰብ ግና ወይልኡ፤ እቲ ሰብ እትስ
 እንተ ዘይውለድ ምገሽ ነይሩ።”

ኢየሱስ ቅዱስ ቍርባን ከም ዝሠርዐ

(ማቴ. 26:26-30፤ ሉቃ. 22:14-20፤ 1 ቆሮ. 11:23-25)

22 ኪበልዑ ሽለው ኢየሱስ እንጌራ ኣልዒሉ ኣመስገነ፤
 ቈሪሱ ሽኣ “እንኩ፤ እዚ ሥጋይ እዩ” እናበለ ሃቦም።

23 ጽዋዕ አልፏሉ ድማ አመስጊኑ ሃቦም ፥ ኩሎምውን ካብኡ ሰተዩ ። 24 ንሱ ኸአ “እዚ ምእንቲ ብዙኃት ዚፈሰስ ናይ ሓድሽ ኪዳን ደመይ እዩ ። 25 ክሳብ እታ መዓልቲ እቲአ ፥ ኣብ መንግሥቲ ኣምላኽ ሓድሽ ክሳብ ዝሰተየ ፥ ካብዚ ፍረ ተኸለ ወይኒ እዚ ደጊመ ኸም ዘይሰቲ ብሓቂ ኣብለኩም ኣሎኹ” በሎም ። 26 መዝሙር ምስጋና ምስ ዘመሩ ኸአ ናብ ደብረ ዘይቲ ደየቡ ።

ኢየሱስ ፥ ጲጥሮስ ከም ዚኸሕዶ ተዛረበ

(ማቴ. 26:31-35፤ ሉቃ. 22:31-34፤ ዮሐ. 13:36-38)

27 ኢየሱስ ከምዚ በሎም ፡- “ናቲ ንሳ ክቐትሎ እየ ፥ እተን ኣባጊዕ ከአ ፋሕ ኪብላ እየን” ዚብል ጽሑፍ ኣሎ እም በዛ ለይቲ እዚአ ኩልኹም ብኣይ ክትዕንቀፉ ኢኹም ። 28 ምስ ተንግእኩ ግና ናብ ገሊላ ኸቐድመኩም እየ” 29 ጲጥሮስ ድማ “ኩሎም እኳ እንተ ተዓንቀፉ ኣነስ ከቶ ብኣኻ ኣይዕንቀፍን እየ” በሎ ። 30 ኢየሱስ ከአ “ሎሚ በዛ ለይቲ እዚአ ፥ ደርሆ ኸልተ ሳዕ ከይነቀወ ፥ ሠለስተ ሳዕ ከም እትኸሕደኒ ብሓቂ እብለካ ኣሎኹ” በሎ ። 31 ጲጥሮስ ኸዑ “ምላኻ ንመማት እንተ ኾነውን ከቶ ኣይክሕደካን እየ” እናበለ ኣመና ተሪሩ ተዛረበ ፥ ኩሎምውን ከምኡ በሎ ።

ኢየሱስ ኣብ ጌቴሴማኒ ኸም ዝጸለየ

(ማቴ. 26:36-46፤ ሉቃ. 22:39-46)

32 ጌቴሴማኒ ናብ እትብሃል ቦታ መጹ ፥ ንደቀ መዛሙርቲ ኸአ “ኸጽሊ እየ እም ሓንሳእ ኣብዚ ጽንሑ” በሎም ። 33 ንጲጥሮስን ያዕቆብን ዮሐንስን ወሲዱ ኸአ ኪገህን ኪትከ ዝን ጀመረ ። 34 “ብጓሂ ክሳብ ሞት በጺሑ ኣሎኹ ፥ ኣብዚ ኹኑ ፥ ንቐሐውን” በሎም ። 35 ቊሩብ ንቐድሚት ፍንትት ኢሉ ድማ ፥ ዚከኣል እንተ ኾይኑስ እታ ሰዓት ካብኡ ኸት ኃልፍ ፥ ኣብ ምድሪ ተደፊሎ ጸለየ ። 36 “እባ! ኣቦይ! ኩሉ ይከኣለካ እዩ፤ ነዛ ናይ መከራ ጽዋዕ እዚአ ኻባይ ኣገልፋ ፥ እንተኾነ ፍቓድካ ደኣ እምበር ፍቓደይ ኣይኹን” በለ ። 37 ተመሊሱ ኸአ ደቂሶም ረኸበም ፥ ንጲጥሮስ ድማ “ስምዖን ፥ ደቂስካዶ ፥ ሓንቲ ሰዓት እኳ ኸትነቕሕ ኣይከኣልካን፤ 38 ናብ ፈተና ኸይትኣትዉ ንቐሐ ፥ ጸልዩውን፤ መንፈስ ድልዊ እዩ ፥ ሥጋ ግና ድኹም እዩ” በሎ ። 39 ከይዱ ድማ ኸምቲ ቐድሞ ኢልዎ ዝነበረ ቃል ደጊሙ ጸለየ ። 40 ካልኣይ ምስ ተመልሰ ኸአ ኣዕይንቶም ባዕዚዘን

ነበራ እም ደቂሶም ረኸበም ፥ እንታይ ከም ዚምልሱሉ ድማ ኣይፈልጡን ነበሩ ። 41 ሣልሳይ ጊዜ መጺኡ ኸአ ፥ “ገናዶ ሕጂ ድማ ደቂስኩምን ኣዕሪፍኩምን ኣሎኹም፤ ደጊም ይኣክል ፥ እታ ሰዓት በጺሓ እያ፤ እንሆ ንወዲ ሰብ ኣብ ኢድ ኃጥእን ኣገሊፎም ኪህብዎ እዮም ። 42 ተንሥኡ ንኺድ ፥ እቲ ዜትገዘኒ እንሆ ቐሪሱ እዩ” በሎም ።

ኢየሱስ ከም ዝተታገዘ

(ማቴ. 26:47-56፤ ሉቃ. 22:47-53፤ ዮሐ. 18:3-12)

43 ኢየሱስ ከምዚ ኢሉ ኺዛረብ ከሎ ፥ ብኡብኡ ይሁዳ ፥ ሓደ ኻብቶም ዓሠርተው ክልተ መጽ ፥ ምስኡውን ካብ ሊቃነ ካህናትን መምህራን ሕግን ሽማግሌታትን ዝተላእኩ ፥ ኣስያፍን ኣባትርን ዝታዙ ሕዝቢ ነበሩ ። 44 እቲ ዜትገዘ ኸአ “እቲ ኣነ ዝስዕም ንሱ እዩ ፥ ኣጽኒዕኩም ጊዝኩም ውሰድም” እናበለ መፈለጥታ ሂብዎም ነበረ ። 45 ኸዑ ይሁዳ መጺኡ ናብኡ ቐሪሱ “መምህር” 11 ኢሉ ሰዓም ። 46 ንሳቶም ከአ ኃዝዎ ። 47 ካብ ቶም ኣብ ጥቓኡ ደው ኢሎም ዝነበሩ ሓደ ግና ሰይፉ መሊሑ ፥ ነቲ ጊልያ ሊቀ ካህናት ወጅዑ እዝኑ ጄረጸ ። 48 ኢየሱስ ድማ “ከም ንኸታሪዶ በስያፍን በባትርን ክትገዙኒ መጻእ ኩም፤ 49 ዕለት ዕለት ኣብ ቤት መቐደስ እናመሃርኩ ምላኽት ኩም እውዕል ነይረ ፥ ኣይኃዝኩምንን ። እዚ ግና እቲ ጽሑፋት ምእንቲ ኺፍጸም እዩ ዚኸውን ዘሎ” ኢሉ መልሰሎም ። 50 ኩሎም ደቀ መዛሙርቲ ኸአ ኃዲንምዎ ሃደሙ ።

51 ሓደ ኣብ ጥራይ ዝባኑ ነጸላ ዝተወንዘፈ መንእሰይ ድማ ይስዕቦ ነበረ ፥ ንሳቶም ከአ ኃዝዎ ። 52 ንሱ ድማ ነጸላኡ ኃዲጉ ጥራይ ዝባኑ ሃደሙ ።

ኢየሱስ ኣብ ቐድሚ ሊቀ ቃህናት ንፍርዲ ኸም ዝቐረበ

(ማቴ. 26:57-68፤ ሉቃ. 22:54-55 ፥ 63-71፤

ዮሐ. 18:13-14 ፥ 19-24)

53 ንኢየሱስ ናብ ሊቀ ካህናት ወሰድዎ ፥ ብምሉእም ሊቃነ ካህናትን ሽማግሌታትን መምህራን ሕግን ድማ ናብኡ ተኣከቡ ። 54 ጲጥሮስ ድማ ክሳብ ውሽጢ ቐጽሪ ዝዛ ሊቀ ካህናት ርሕቐ ኢሉ ሰዓቦ ፥ ኣብኡ ምስቶም ገላጪ ተቐሚጡ ኸአ ሓዊ ይስሕን ነበረ ። 55 ሊቃነ ካህናትን ኩሉ እቲ

*11 14:45 ገላ ብሬናታት ገሪኽን ገዕዝን “መምህር! መምህር!” ዚብሉ ኣለዉ ።

መጋባእያን ፡ ንኢየሱስ ኪቐትልዎ ምስክር ይደልዩ ነበሩ ፤ ግና አይረኽቡን ። 56 ብዙኃት ብሓሶት አንጻሩ መስከሩ ፡ ምስ ክርነቶም ግና አይተሰማምዐን ። 57-58 ገለ ሰባት ድማ ተንሢ እም “‘አነ ነዚ ብኢድ ሰብ ዝተሓንጸ ቤት መቐደስ አፍሪስ ኻልእ ብኢድ ሰብ ዘይተሠርሐ ብሠለስተ መዓልቲ ኻሓንጽ እየ’ ኪብል ከሉ ንሕና ሰሚዕናዮ” እናበሉ ብሓሶት መስከሩ ። 59 በዚውን ምስክርነቶም አይገጠመን ።

60 እቲ ሊቀ ካህናት ድማ አብ ማእከሎም ደው ኢሉ “በዚ አንጻርካ ዚምስክርዎ ዘለዉስ ገለ እትምልሶይ የብልካን ኢኻ፤” እናበለ ንኢየሱስ ሓተቶ ። 61 ንሱ ግና ከይመለስ ሰቕ በለ ፤ እቲ ሊቀ ካህናት ድማ ደጊሙ “ክርስቶስ ወዲ እቲ ቡሩኽዶ ንስኻ ኢኻ፤” ኢሉ ሓተቶ ። 62 “እው ፡ አነ እየ ፡ ንወዲ ሰብ ከአ አብ የማን ኃይሊ ተቐሚጡ ብደመና ሰማይ ኪመጽእ ከሉ ኽትርእይዎ ኢኹም” በሉ ። 63 እቲ ሊቀ ካህናት ድማ ኽዳኑ እናቐደደ “ደጊምከ እንታይ መስኻ ኽር ደአ የድልየና፤ 64 ነቲ ጸርፊ ባዕልኻትኩም ሰሚዕኩምዎ አሉኹም ፤ እንታይ ይመስለኩም፤” በለ ። ኩሎም ከአ “ሞት ይግብእ” ኢሎም ፈረዱ ። 65 ገሊአም ድማ ጡፍ ኪብሉሉን ፡ ገጹ አጉልቢቦም እናወቕዑ “ተነበ” ኪብልዎን ጀመሩ ፡ እቶም ገላጢ ድማ እናጸፍዑ ወሰድዎ ።

ክሕደት ጲጥሮስ

(ማቴ. 26:69-75፤ ሉቃ. 22:56-62፤ ዮሐ. 18:15-18 ፡ 25-27)

66 ጲጥሮስ አብ ታሕቲ አብ ውሽጢ ቐጽሪ ኽሎ ፡ ሓንቲ ካብተን አግራድ ሊቀ ካህናት መጸት ። 67 ጲጥሮስ ሓዊ ሺሰሕን ከሉ ምስ ረአየቶ ፡ አተኩራ እናጠመተቶ ፡ “ንስ ኻውን ምስ ኢየሱስ ናዝሬዊ ኔርካ” በለቶ ። 68 ንሱ ግና “እዚ ንስኺ እትብልዮ ዘሉኺ ነገር አይፈልጠን ፡ አይርድ አንን እየ” ኢሉ ኽሓደ ፡ ካብ ቀጽሪ ኽእ ናብ አፍ ደገ ወፅ ፡ ደርሆውን ነቀወ ። 69 እታ ገረድ ድማ ረአየቶ ፡ ነቶም አብ ጥቓኡ ደው ኢሎም ዝነበሩ ኸእ “እዚ ኻብኣቶም እየ” ኢላ ኻልአይ ጊዜ ክትነግሮም ጀመረት ። 70 ንሱ ኸእ ደጊሙ ኽሓደ ፤ እቶም አብኡ ደው ኢሎም ዝነበሩ ቐሩብ ጽንሕ ኢሎም ንጲጥሮስ “ንስኻ ካብ ገሊላ ስለ ዝኾንካ ብርግጽ ካብ አቶም ኢኻ [አዘራርባኻ የፍልጠካ አሉ]” በልዎ ። 71 ንሱ ግና “ነዚ እትብልዎ ዘሉኹም ሰብ አይፈልጠን እየ” እናበለ

ኺምሕልን ንባዕሉ ኺረግምን ጀመረ ። 72 ብኡብኡ ድማ ደርሆ ኻልአይ ሳዕ ነቀወ ፤ ጲጥሮስ ከአ ነቲ ኢየሱስ “ደርሆ ኽልተ ሳዕ ከይነቀወ ፡ ሠለስተ ሳዕ ክትክሕደኒ ኢኻ” ዝበሉ ቻል ዘኪሩ ብእኡ እናስቈርቂረ አምራሩ በኸየ ።

ኢየሱስ አብ ቅድሚ ጲላጦስ

(ማቴ. 27:1-2 ፡ 11-14፤ ሉቃ. 23:1-5፤ ዮሐ. 18:28-38)

15

1 ምስ መግሐ ፡ ብኡብኡ ሊቃነ ካህናት ምስ ሽማግሌ ታትን መምህራን ሕግን ብዘሉ እቲ መጋባእያን ምኽሪ መኽሩ ፡ ንኢየሱስ አሲሮም ወሰድዎ ፡ አገሊፎም ከአ ንጲላጦስ ሃብዎ ። 2 ጲላጦስ ድማ ንኢየሱስ “ንስኻይ ንጉሥ አይሁድ ኢኻ፤” ኢሉ ሓተቶ ። ንሱ ኸእ “ንስኻ ባዕልኻ እኳ ትብል አሉኻ” ኢሉ መለሰሉ ። 3 እቶም ሊቃነ ካህናት ድማ ብብዙኅ ነገር ከሰሰዎ ፡ [ንሱ ግና አይመለስን ።] 4 ጲላጦስ ከአ “እንሆ ብኽንደይ ነገር ይኸሱኻ አለዉ ፡ እኳዶ ሓንቲ ነገር አይትምልስን ኢኻ፤” እናበለ ደጊሙ ሓተቶ ። 5 ኢየሱስ ግና ጲላጦስ ክሳዕ ዚግረም ሓንቲ እኳ አይመለስን ።

ንኢየሱስ ሞት ከም ዝተፈርዶ

(ማቴ. 27:15-26፤ ሉቃ. 23:13-25፤ ዮሐ. 18:39-19:16)

6 እንሆ ኸእ በብበዓል ንሳቶም ዝለመንዎ ሓደ ኻብቶም እሱራት ይፈትሓሎም ነበረ ። 7 ምስቶም ህውከት ዝገበሩን ፡ አብቲ ህውከትውን ነፍሲ ዝቐተሉን ፡ በርባን ዚብሃል ሰብአይ ተአሲሩ ነበረ ። 8 እቶም ሕዝቢ ድማ ደይቦም ከምታ ልማዶም ኪገብረሎም ኪልምንዎ ጀመሩ ። 9-10 ጲላጦስ ከአ ፡ እቶም ሊቃነ ካህናት ብቐንኣቶም አገሊፎም ከም ዝሃብዎ ፈሊጡ ነበረ እሞ ፡ “ነቲ ንጉሥ አይሁድ ክፈትሓ ልኩምዶ ትደልዩ ኢኹም፤” ኢሉ ሓተቶም ። 11 እቶም ሊቃነ ካህናት ግና ፡ ንበርባን ምእንቲ ኪፈትሓሎም ኪልምኑ ፡ ነቶም ሕዝቢ አለዓዓልዎም ። 12 ስለዚ ጲላጦስ ከም ብሓድሽ “ነዚ ንጉሥ አይሁድ እትብልዎ ደኣ እንታይ ክንብር ትደልዩ፤” ኢሉ ሓተቶም ። 13 ንሳቶም ከአ ፡ “ስቐሎ” ኢሎም ከም ብሓድሽ ጨደሩ ። 14 “እንታይ ክፋእ ስለ ዝገበረ፤” በሉም ፤ ንሳቶም ግና አመና ዓው ኢሎም “ስቐሎ” በሉ ። 15 ጲላጦስ ከአ ነቶም ሕዝቢ ኺሓጉሶም

ስለ ዝመደበ ፥ ንበርባን ፈትሓሎም ፥ ንኢየሱስ ከአ ሺሰኛ
ልዎ ገሪፉ ሃቦም ።

አኸሊል እሾኽ ብላግጺ ከም ዝደፍኡሉ

(ማቴ. 27:27-31፤ ዮሐ. 19:2-3)

16 እቶም ወተሃደራት ድማ ናብ ውሽጢ እቲ አደራሽ ፥
ማለት ናብቲ ቤት ፍርዲ ፥ አእተውዎ ፥ ንብዘሉ እቲ
ሠራዊት ድማ አከብዎ ። 17 ቀይሕ ክዳን ከደንዎ ፥ አኸሊል
እሾኽ ተቲዖም ከአ አብ ርእሱ ደፍኡሉ ። 18 “ሰላም
ንኣኻ ፥ እ ንጉሥ አይሁድ ፥” እናበሉ ኢድ ኪንሥኡሉ
ጀመሩ ። 19 ርእሱ ድማ ብዘንጊ ወቕዕዎ ፥ ጡፍ በሉሉ ፥
ተንበርኪኹምውን ሰገዱሉ ። 20 ምስ ኣላገጹሉ እቲ ቐይሕ
ክዳን ቀንጢጦም ከዳኑ ኸደንዎ ፥ ኪሰቕልዎውን አውፅእዎ ።

ኢየሱስ ከም ዝተሰቐለ

(ማቴ. 27:32-44፤ ሉቃ. 23:26-43፤ ዮሐ. 19:17-27)

21 ንሓደ ኃላፍ መገዲ ፥ ስምዖን ቀሪናዊ ፥ አቦ እስክንድ
ሮስን ሩፎስን ፥ ካብ ወፍሪ ሺኣቲ ሽሉ ፥ መስቀሉ ሺጾረሱ
አገደድዎ ። 22 ንኢየሱስ ድማ ናብ ጉልጉል ትርጓሜኡ
ሓምሓም ርእሲ - ተባሂሉ ናብ ዚጽዋዕ ቦታ ወሰድዎ ።
23 ምስ ከርቦ ዝተሓወሰ ወይኒ ሺሰቲ ድማ ሃብዎ ፥ ንሱ ግና
አበየ ። 24 ሽቡ ሰቐልዎ ፥ በብጽሒቶም ምእንቲ ሺፈልጡ
ሽኣ ፥ ነቲ ኸዳውንቱ ዕጫ አውዲቐም ተኸፈልዎ ። 25 ኪሰ
ቐልዎ ሽለጢ ሽኣ ሣልሳይ ሰዓት ናይ መዓልቲ ነበረ ።
26 “ንጉሥ አይሁድ” ዚብል ጽሕፈት ክሱውን አብቲ ልዕሊ
ርእሱ ነበረ ። 27 ምስኡ ሽኣ ሽልተ ሽተርቲ ፥ ሓደ ብየማኑ
ሓደ ሽኣ ብጾጋሙ ፥ ሰቐሉ ። 28 [እቲ “ምስ ዓመጽቲ
ተቐጽረ” ዚብል ጽሑፍውን ተፈጸመ ።] 29-30 እቶም ብእኡ
ዚኃልፉ ድማ ርእሶም እናነቑኸቲ ፥ “አየ ፥ አታ ንቤት
መቐደስ እተፍርሶ ፥ ብሠለስተ መዓልቲውን እትሓንጽ ፥
እስከ ርእስኻ አድጎን ፥ ካብ መስቀልውን ውረድ” እናበሉ
ይጸርፍዎ ነበሩ ። 31 ከምኡ ሽኣ ፥ ሊቃነ ካህናት ምስ መም
ሀራን ሕጊ ሽይኖም “ንኻልኣት አድጓነ ፥ ንርእሱ ግና
ኪድጎን አይክእልን ። 32 ንሱ መሲሕ ፥ ንጉሥ እስራኤል ፥
እንተ ሽይኑ ርእሱ ኸንኣምንሲ ፥ እስከ ሕጂ ካብ መስቀሉ
ይውረድ” እናበሉ የላገጹሉ ነበሩ ፥ እቶም ምስኡ ዝተሰቐ
ሉውን ይጸርፍዎ ነበሩ ።

ኢየሱስ ከም ዝሞተ

(ማቴ. 27:45-56፤ ሉቃ. 23:44-49፤ ዮሐ. 19:28-30)

33 ፍርቂ መዓልቲ ምስ ኮነ ፥ ከሳዕ ታሰዓይቲ ሰዓት አብ
ኩላ ምድሪ ጸልማት ኮነ ። 34 ብታሰዓይቲ ሰዓት ከአ ኢየሱስ
ብዓቢይ ድምጺ “ኤሉኔ! ኤሉኔ! ላማ ሰበቅታኒ ፥” ኢሉ
ጨርሐ ፥ ትርጉሙ ድማ “አምላኽይ! አምላኽይ! ንምን
ታይ ኃደግካኒ ፥” ማለት እዩ ። 35 ካብቶም አብኡ ደው
ኢሎም ዚሰምዕዎ ዝነበሩ ሽኣ ገሊኦም “እንሆ ንኤልያስ
ይጽውዕ ኣሉ” በሉ ። 36 ሓደ ግና ጉዩ ሰፍነግ አብ መጺጽ
ኣሊኹ ፥ አብ ዘንጊ ኣሲሩ ፥ “እስከ ገደጉ ፥ ኤልያስ
መጺኡ ኪውርዶ ከንርኢ ኢና” እናበለ ኣስተዮ ። 37 ኢየሱስ
ከአ ብዓቢይ ድምጺ ገዓረ ነፍሱውን ወፀት ።¹² 38 መጋረጃ
ቤት መቐደስ ድማ ካብ ላዕሊ ክሳብ ታሕቲ አብ ክልተ
ተተርተረ ። 39 እቲ አብ መንጽፋ ደው ኢሉ ዝነበረ ሓለቓ
ሚእቲ ሽኣ ፥ ነፍሱ ሽምዚ ኢላ ከም ዝወፀት ምስ ረአየ
“እዚ ሰብ እዚ ብሓቂ ወዲ አምላኽ ነይሩ” በለ ።

40 እንሆ ሽኣ ኣንስቲ አብ ርሒቕ ኮይነን የማዕድዋ ነበራ ፥
ምስኣተን ከአ ማርያም መግደላዊትን ማርያም አደ ያዕቆብ
ንኡስን ዮሳን ፥ ሰሎሚን ነበራ ። 41 ንሳተን አብ ገሊላ ሽሉ
ጀሚረን ዝሰዓባኦን ዘገልገላኦን እየን ፤ መብዝሃትኣን እተን
ካልኣት ግና ምስኡ ናብ ኢየሩሳሌም ዝደየባ ነበራ ።

ኢየሱስ ከም ዝተቐብረ

(ማቴ. 27:57-61፤ ሉቃ. 23:50-56፤ ዮሐ. 19:38-42)

42 ምስ መሰየ ፥ መዓልቲ ምስንዳው ፥ ማለት ድሮ ሰንበት
ስለ ዝነበረ ፥ 43 እቲ ንመንግሥቲ አምላኽ ዚጽበያ ፥ ናይ
ባይቶ አይሁድ ገፋር አማኸሪ ዮሴፍ ብዓል ኣርማትያስ¹³
መጸ ፥ ብትብዓት ናብ ኢላጣስ ኣትዩ ሽኣ ሥጋ ኢየሱስ
ለመኖ ። 44 ኢላጣስ ድማ ፥ ቐልጢፉ ብመማቲ ገረሞ ፥ ነቲ
ሓለቓ ሚእቲ ጸዊዑ ሽኣ “ብሓቂ ድሮ ሞይቱ እዩ ፤”
ኢሉ ሓተቶ ። 45 ካብቲ ሓለቓ ሚእቲ ምስ አረጋገጸ ሽኣ ፥
ሥጋ ኢየሱስ ንዮሴፍ ሃቦ ። 46 ንሱ ድማ ሓደሽ ነጻላ ዓደገ ፥
አውራጁ ሽኣ በቲ ነጻላ ገነዞ ፥ አብ ከውሒ ኣብ ዝተወቐረ
መቐብርውን ኣንበር ፥ ነቲ አፍ መቐብር ከአ እምኒ

¹² 15:37 ገዕዝ “ነፍሱ ሃበ” ይብል ።

¹³ 15:43 ገዕዝ “ብላሂ ለጥህ ሰብ” ይብል ።

አንከራርዩ ዓጾም ። 47 ማርያም መግደላዊትን ፣ ማርያም አደ ዮሳን ድማ አበይ ከም ዘንበርዎ ይርእያ ነበራ ።

ትንሣኤ ኢየሱስ ክርስቶስ

(ማቴ. 28:1-8፤ ሉቃ. 24:1-12፤ ዮሐ. 20:1-10)

16 ሰንበት ምስ ኃለፈ ፣ ማርያም መግደላዊትን ማርያም አደ ያዕቆብን ፣ ስሎሚን ንሥጋ ኢየሱስ ኪቐብአ ምኡዝ ሽቱ ዓደጋ ። 2 በታ ቐዳመይቲ መዓልቲ ሰሙን ንግሆ ፀሓይ ክትበርቐ ከላ ናብቲ መቓብር ከዳ ። 3 ንሓድሕደን ከአ “ነቲ እምኒ ካብቲ አፍ መቓብር መን ኪግልብጠልና እዩ።” ይበሃሃላ ነበራ ። 4 እቲ እምኒ አዝዩ ዝሆነ ነበረ እሞ ፣ ንላዕሊ አቢሊን እንተ ጠመታ ተገልቢጡ ረአያሉ ። 5 ናብቲ መቓብር አትየን ከአ ጻዕዳ ኸዳን ዝተኸድነ በጽሒ ፣ አብ ወገን የማን ተቐሚጡ ምስ ረአያ አዝየን ሰምበዳ ። 6 ንሱ ግና “አይትስ ምብዳ! ንስኻትክንሲ ነቲ ዝተሰቐለ ኢየሱስ ናዝራዊ ኢኸን እትደልያ ዘሉኸን! ተንሢኡ እዩ ፣ አብዚ የሉን፤ እታ አብአ ዘንበርዎ ቦታ እንሃ ። 7 ስለዚ ኺዳ ንደቀ መዛሙርቱን ንጴጥሮስን ፣ “ናብ ገሊላ ኪቐድመኩም እዩ ፣ ከምቲ ዝበለ ኩም ከአ ኦብኡ ኸትርአይዎ ኢኹም” ኢልክን ንገራኡም” በለን ። 8 ራዕድን ሰምባድን ጎዝወን ነበረ እሞ ፣ ካብታ መቓብር ወዲእን ሃደማ ፣ ፈሪህን ስለ ዝነበራ ኸአ ንሓደ እኳ አይነገራን ።

ኢየሱስ ንማርያም መግደላዊት ከም ዝተራእያ

(ማቴ. 28:9-10፤ ዮሐ. 20:11-18)

[9] በታ ቐዳመይቲ መዓልቲ ናይ ሰሙን ንግሆ ምስ ተንሥኡ ፣ ነታ ሾብዓተ ኢጋንንቲ ዘውፅአላ ማርያም መግደላ ዊት ቐድም ተራእያ ። 10 ንላ ድማ ኸይዳ ነቶም ምስኡ ዝነበሩ ፣ ኪበኸዩን ኪጉህዩን ከለዉ ነገረቶም ። 11 ንላቶም ግና ኢየሱስ ሕያው ምኺኑን ፣ ንእኣ ከም ዝተራእያን ሰሚዖም አይአመኑን ።

ኢየሱስ ንኸልተ ደቀ መዛሙርቱ ኸም ዝተገልጸ

(ሉቃ. 24:13-35)

12 ድጎርዚ ኢየሱስ ንኸልተ ኻብአቶም ናብ ሃገረ ሰብ ኪኸዱ ኸለዉ አብ መገዲ ብኸልእ መልክዕ ተራእዮም ። 13 ንላቶም ከአ ተመሊሶም ነቶም ካልኣት ነገርዎም ፣ እንተኾነ ንእኣቶምውን አይአመንዎምን ።

ኢየሱስ ነቶም ዓሠርተው ሓደ ሓዋርያት ከም ዝተራእየ (ማቴ. 28:16-20፤ ሉቃ. 24:36-49፤ ዮሐ. 20:19-23፤

ግብ. ሓዋ. 1:6-8)

14 እንሆ ነቶም ዓሠርተው ሓደ አብ መኣዲ ተቐሚጦም ከለዉ ተራእዮም ፣ ነቶም ምስ ተንሥኡ ዝረአይዎ አይአመን ዎምን ነበሩ እሞ ፣ ብዘይ ምእማናምን ትሪ ልቦምን ዘለፎም ። 15 ከምዚውን በሉም ፡- “ናብ ኩሉ ዓለም ኪዱ ፣ ንብዘሉ ፍጥረት ከአ ወንጌል ሰበኹ ። 16 እቲ ዝአመነን ዝተ ጠምቀን ኪድኅን እዩ፤ እቲ ዘይአመነ ግና ኪኹንን እዩ ። 17 ነቶም ዚአምኑ እዚ ምልክት እዚ ኪሰዕቦም እዩ ፡- ብስመይ ኢጋንንቲ ኺውፅኡ ፣ ብሓድሽ ቋንቋ ከአ ኺዛረቡ ፣ 18 ኣትማን ኪነዙ ፣ ዚቐትል እንተ ሰተዩ ኸአ ከቶ አይኪጉ ድኣምን እዩ፤ ኣእዳዎም አብ ሕሙማት ኪንብሩ ንላቶምውን ኪሓውዩ እዮም ።”

ኢየሱስ ናብ ሰማይ ከም ዝዓረገ

(ሉቃ. 24:50-53፤ ግብ. ሓዋ. 1:9-11)

19 ጐይታና ኢየሱስ ነዚ ምስ ተዛረቦም ናብ ሰማይ ዓረገ ፣ አብ የማን ኣምላኸውን ተቐመጠ ። 20 ንላቶም ድማ ወዲእም አብ ኩሉ ሰበኹ፤ ጐይታ ኸአ ምስኣቶም ይዓዩ ፣ ነቲ ቻልውን በቲ ዚሰንዮ ተኣምራት የጽንዖ ነበረ ። አሚን!]፡14

*14 ገሊኡ ጥንታዊ ብራናታት ነቲ ካብ ፍቓዲ 9-20 ዘሉ መደምደምታ በዚ ዚሰዕቡ ይትከሉ ፡- “9 እተን ኣንስቲ ናብ ጴጥሮስን ብጽቅን ከይደን ፣ ነቲ መልእኽ ዝነገረን ኩሉ ኣዘንተዋሉም ። 10 ብድጎሪዚ ኢየሱስ ባዕሉ ንደቀ መዛሙርቱ ልኢኹ ፣ ነቲ ዘለዓለማዊ ድኅነት ዚህብ ሕያው ዝኾነ ብሥራት ፣ ካብ ምብራቕ ከላብ ምዕራብ ከም ዚዘርጋሕ ንበረ ።”